
ಸಂಪುಟ-೭ ಮಾರ್ಚ್‌ ೧೯೯೦ ಸಂಚಿಕೆ-೬ 


ಯಾಜ್ಞವಲ್ಕ್ಯ, ಕಿಂಜ್ಕೋತಿರಯಂ ಪುರುಷ ಇತಿ, 
--ಬೃಹದಾರಣ್ಯಕ 
ಇವನೊಡನೆ ಮಾತನಾಡುವಪೆನೆಂದು ಬಂದ ಯಾಜ್ಞವಲ್ಮನನ್ನು ಜನಕನು 
“ಈ ಪುರುಷನಿಗೆ ಜ್ಯೋತಿ ಯಾವುದು ?, ಎಂದು ಕೇಳಿದನು. 


ಸಮಸ್ಯೆಗಳ ದೊಡ್ಡ ಕಾಡಿನಲ್ಲಿ ಹಾದಿ ಹುಡುಕುತ್ತಿರುವ ನಾವೂ ಅದನ್ನೇ 
ಕೇಳುತ್ತಿದ್ದೇವೆ. ನಮಗೆ ಬೆಳಕಾವುದಂ ? 


ಸಮಾಜವಾದದ ತೆರೆಯ ಹಿಂದಿನ ರಾಷ್ಟ್ರಗಳೆಲ್ಲವೂ ಪೂರ್ಣ ಪ್ರಜಾಪ್ರಭುತ್ವ 
ವನ್ನು ಕೇಳುತ್ತಿವೆ, ಪ್ರಜಾಪ್ರಭುತ್ವದಲ್ಲಿರುವ ನಾವು ಸಮಸ್ಯೆಗಳ ಹೆಗ್ಗಾಡಿನಲ್ಲಿ 
ಸುತ್ತು ಹೊಡೆಯಂತ್ತಿದ್ದೇವೆ. 


ನಮ್ಮ "ಪ್ರಯಾರಿಟಿ'ಗಳೇ ತಪ್ಪಾಗಿರುವ ಸಂಭವವಿದೆ ಎಂದೂ ಯೋಚಿಸಲೂ 
ಸಮಯವಿಲ್ಲ. ಸೊಸೈಟಿ, ಪಂಚಾಯತಿ, ಪುರಸಭೆ, ಯೂನಿಯನ್‌, ವಿಧಾನಸಭೆ, 
ಪಾರ್ಲಿಮೆಂಟ್‌ಗಳಿಗೆ ಚುನಾವಣೆಗಳೋ, ಉಪ ಚುನಾವಣೆಗಳೋ ಯಾವಾಗಲೂ 
ನಡೆಯುತ್ತಿರುತ್ತವೆ. ಯಾವುದೇ ಸಮಸ್ಯೆಯನ್ನು ಹೇಗೆ ಪರಿಹರಿಸಬೇಕೆಂದೇ ತಿಳಿದಿಲ್ಲ. 
ಚುನಾವಣೆಯಲ್ಲಿ ವಿಜಯವೋ ! ಆ ತಿ(ಕೃ)ಲೋತ್ತಮೆಗಾಗಿ ಬಾಯಿಬಿಡುವ 
ಸುಂದೋಪ ಸುಂದರು ಸದಾ ಬಡಿದಾಟ, ಮೋಸಗಳಲ್ಲಿ ಮಗ್ನರಂ, ನೋವು ಸ್ವತಂತ್ರ 
ಸಾರ್ವಭೌಮ ಪ್ರಭುವಾದ ಪ್ರಜೆಗೆ, GNP, ತಲಾ ಆದಾಯ ಅವೆಲ್ಲಾ ಅಂಕಿ 
ಸಂಖ್ಯೆಗಳಲ್ಲಿ. ಹಿಂಸ್ಕೆ ಭಯ, ಅಪನಂಬಿಕೆಗಳನ್ನ್ನ ಅಂಕಿ ಸಂಖ್ಯೆಗಳಲ್ಲಿ ಅಳೆಯ 
ಲಾಗುವುದೇ ? 


ನಮ್ಮ ಈ ಪುರುಷನಿಗೆ ಜ್ಯೋತಿ ಯಾವುದು ? ಕಂಡಿಯಲಂ ನೀರಿಲ್ಲ, 
ವಿದ್ಯುತ್‌ ಷಟ್‌ಡೌನ್‌, ಮಲಿನ ವಾತಾವರಣ, ಅಸಹಜ ಆದರ್ಶಗಳು ! ಛಿದ್ರೀ 
ಕರಣ. ನಿರಂತರ ಕಿರಿಕಿರಿ, 


ಈ ಫ್ರಶ್ನೆಯೇ ನಮಗೆ ಬರುವುದಿಲ್ಲ ಎಂದ ಮೇಲೆ ಉತ್ತರ ಇನ್ನೆಲ್ಲಿ? 


ಜಾನಾ 





ಪ್ರನಾಳ ಶಿಶುವಿಗಾಗಿ ನೂಕುನುಗ್ಗಲು. 
ಜಾಗ್ರತೆ, ಪ್ರನಾಳ ಒಡೆದೀತು ! 

x ಹ ಬು 
ಉದ್ದೀಪನ ಔಷಧಿ ನೇವನೆ; ಭಾರತದ ಪಟು ಪ್ರಕರಣ. 
ಭಾರತದ ತೂಕ ಕಮ್ಮಿ ಆಯಿತು ! 


ಸೆ 


+ 
% 


ಲಿ 


ತ್ರ 


ಹೆಗಡೆಯವರತೀರ್ಮಾನವಂತೂ ಆಯಿತು ! 
ಜೆ ಜೆ ಜೇ 


ಅದ್ಧೂರಿ ವಿವಾಹಗಳು ಬೇದ; ವಣಿಕರಿಗೆ ಎಚ್ಚರಿಕೆ. 


ಇಲ್ಲದಿದ್ದರೆ ದಂಡ-ವಂತೆ ! 


ಎಲದೀಪ್‌ ಸಿಂಗ್‌ ಆಯೋಗ; ವಿಚಾರಣೆ ನಡೆಸದೇ ಶಿಕ್ಷಿಸುವ 


& 


ಯತ್ನ, 
ಫ್ಲೀ ಹೆಗಡೆ 


ಇ 


—ದಂಬಚವದತೆ 


ಮಿ 


ಬೌರಿಂಗ್‌ ಆಸ್ಪತ್ರೆಯಲ್ಲಿ ಮುಷ್ಕರ, 


ಡಾಕ್ಸರು-ನರ್ಸುಗಳೆ ಜಗಳದಲ್ಲಿ ರೋಗಿ ಬಡವಾದನು ! 


ka ಜಃ ಸ ಸೇ 


ನೂ,ಜೀಲೆಂಡ್‌ದಿಂದ ವೆಂಗ್‌ಸರ್ಕಾರ್‌ಗೆ ಕರೆ, 


x ಜೇ ಸೇ ಜೆ 


ರಾಜಕೀಯ ಒಂದೇ ನಾಣ್ಯದ ಎರಡು ಮುಖಿ. 


೨ ಶ್ರೀಮತಿ ಕುಮುದ್‌ ಜೋಶಿ 
ಆದರೆ ನಾಣ್ಯವೇ ಮುಖ್ಯವಾಗಬಾರದು ! 


ಜೇ ಜೇ % ಜೆ 


ಉಕ್ಕಿನ ಕಾರ್ಮಾನೆಗೆ ಹೊಸಪೇಟೆ ಸೂಕ್ತ ಸ್ಥಳ. 
—ತಜ್ಞರ ಅಭಿಪ್ರಾಯ. 

ತೋಪಷಪಡಬೇಡಿ, 1965ರ ಸುದ್ದಿ ಇದು 1 


ಜ್‌ ಜೇ 5 


ಬೆಂಗಳೂರಿನಲ್ಲಿ ಪರ್ಯಾಯ ಕನ್ನಡ ಸಮ್ಮೇಳನ. 


—ಪಶ್ಚಿಕೆ 
“ಸೀಳ್‌ ಕನ್ನಡ ತಾಯ್‌” ಅನ್ನಬಹುದು, ಈಗ! 
ಜೆ ಸೇ ಜೇ x 
ಜ್ಞಾನ ಉಪಕರಣ ಅವ್ಯವಹಾರ; ತನಿಖೆಗೆ ಆಗ್ರಹ. 
=. 
—ಪತ್ತಿಕೆ 
ಖೆ ಈ 

ಕೊರವಂಜಿಯಿಂಂದ...... 


ದಫೆದಾರ್‌ ದೇರಣ್ನೋರು 


“ನರ ಭ ಕ್ಷ ಕ” 





ದಾಶರಥಿ ದೀಕ್ಷಿತ್‌ 





ಕಟ್ಟಕಡೆಯ ಪಕೋಡವನ್ನು ಆನಂದವಾಗಿ ಅಗಿದರು-"ಅಯ್ಕೊ ನುಂಗ 
ಬೇಕಲ್ಲಾ, ಕಂಪು ಬಾಯಿಂಂದ ಮಾಯವಾಗುವುದಲ್ಲಾ' ಎಂಬ ವೃಥೆ ಒಂದು ಕಡೆ, 
ಆಗಿದಂತೆ ನುಂಗಿದಾಗ ಹೊಟ್ಟೆ ಬಿಮ್ಮೆನ್ನುವ ತೃಪ್ತಿಯೊಂದುಕಡೆ, ಹೀಗೆ ಕಷ್ಟದಲ್ಲಿ 
ಸುಖ ಕಾಣುತ್ತಿದ್ದರು ದ॥ ದೇರಣ್ಣೋರು.._ಕಡೆಗೊಮ್ಮೆ ಅನಿವಾರ್ಯವಾಗಿ ನುಂಗಿ 
ಧಳಥಳಿಸುತ್ತಿದ್ದ ಕಂಚಿನ ತಂಬಿಗೆಯನ್ನೆತ್ತಿ ಒಂದೇಸವಂ ಗಟಗಟನೆ ನೀರನ್ನು 
ಗಂಟಲಿಗೆ ಸುರಿದುಕೊಂಡರು ಬಲಗೈಯನ್ನು ನೀರಿನಲ್ಲಿ ಅದ್ದಿ ಹುಬ್ಬನ್ನೇರಿಸಿ 
ಕಣ್ಣನ್ನು ಮುಚ್ಚಿ ಮೀಸೆಯನ್ನು ಒರಸಿಕೊಂಡರು, ಹೊಟ್ಟೆಯನ್ನು ಬಿಗಿದ ಬೆಲ್ಟನ್ನು 
ಸಡಿಲಿಸಿದರು. ಇದಷ್ಟು ಕೆಲಸ ಸಾಂಗೋಪಾಂಗವಾಗಿ ನೆರವೇರುವತನಕ ಅವರು 
ತದೇಕಚಿತ್ತರಾದ ಪಿತಾತ್ಮಜನಂತೆ ಇರುತ್ತಿದ್ದರು. ಸೊಗಸಾದ ಪಕೋಡದ ಕಂಪನ್ನು 
ಹೊತ್ತುತಂದ ತೇಗೊಂದು ಹೊರಹೊಮ್ಮಿತು. ಮರುಕ್ಷಣವೇ ಆ ಕಂಪಿಗೆ ಮಾರು 
ಹೋದ ಮಾರುತಿ ರಾಯರಂತೆ ಮುಖ ಅರಳಿದ ಮುತ್ತುಗದ ಹೂವಾಯಿತು. 
ಶ್ರೀಯುತರು ನಕ್ಕರು. ನಾನು ಕಿವಿ ಸರಿಪಡಿಸಿಕೊಂಡು ಕುಳಿತೆ. ಅವರ ವಾಕ್‌ರುರಿ 
ಆಲಿಸಲು. 


“ನರಭಕ್ಷಕ” ಎಂದರಂ. ನರಿಯಂತೆ ಮಂದುಡಿತು ಅವರ ದೇಹ, ನಸು 
ಅರಳಿದ ಗುಲಾಬಿಯ ಗೊಂಚಲು ನಗುತ್ತಾ ಬಂದಿತೇನಾ? ಅಲ್ಲ ಸೌ॥ ಸಾವಂತ್ರಮ್ಮ 
ನವರು ಒಳಗಿಂದ ಹಂಸದಂತೆ ನಡೆದುಬಂದರು. ದಫೆದಾರ್ರು ದಂನುಬಡಿದ 
ಕೋಡಂಗಿಯಂತೆ ಬಿಟ್ಟಬಾಯಿ ನೆಟ್ಕ ಕಣ್ಣಿಂದ ದೃಷ್ಟಿಯಾಗುವಂತೆ ಆ ಚೆಲುವೆಯನ್ನು 
ನೋಡುತ್ತಾ ಕುಳಿತರು. ನಿಜಕ್ಕೂ ದೇರಣ್ಣ ಪುಣ್ಯವಂತ ಇಂತಹ ಸುಂದರ ಹೆಂಡತಿ 
- ಪ್ರೀತಿಯ ಮಗ ಪಡೆದಿದ್ದಾರೆ 

“ಕೂಸು ಮಲಗಿದೆ ಎದ್ದರೆ ತೂಗಿ, , ಅತ್ತರೆ ಅಡಿಗೆವಂನೇಲಿ ಹಾಲಿದೆ” ಎಂದು 
ಹೇಳಿ ಕಳತ ಟೊಮೋಟೊವಿನಂತೆ ನಕ್ಕು ಹೊರಟಂಹೋದರು ಸೌ॥ ಸಾವಂತ್ರಿ 


ಬಳುಕುವ ಬಳ್ಳಿಯಂತೆ ನಡೆದುಹೋದ ಸಾವಂತ್ರಮ್ಮನವರನ್ನೇ ನೋಡುತ್ತಾ 
ಹೇಳಿದರು. 


“ನರಭಕ್ಷಕ” 
“ಯಾರು?” 


“ಅವಳೇ” 
“ಹಹ್ಹ.. ಏನು ಹೀಗೆ ಹೇಳ್ತಿದ್ದೀರಿ ದಭೆದಾರ್ರೆ” 


“ನನ್ನನ್ನು ಪೂರ್ತ ತಿಂದುಹಾಕಿದ್ದಾಳೆ ಆಕೆ...ಅವಳು ಜೀರ್ಣಿಸಿಕೊಂಡಂ 
ನನ್ನನ್ನ ಹೀಗೆ ಆಟ ಆಡಿಸ್ತಿದ್ದಾಳಿ” 


“ಅಲ್ಲ-ದಫೆದಾರ್ರೇ,... ಹೊಳಲ್ಕೆರೆ ಸುತ್ತಮುತ್ತ ಸೇರ್ಕೊಂಡು ದನಗಳನ್ನ 
ಬಿಟ್ಟು ಜನಗಳನ್ನೇ ಆರಿಸಿಕೊಂಡು ತಿನ್ನುತ್ತಿದ್ದ ನರಭಕ್ಷಕ ಹುಲಿ ವಿಚಾರ 
ಹೇಳ್ತೀನಿಂತೆ ಕರೆಸಿದಿರಿ-- ಹೇಳಿರೋದು ಸಾವಂತ್ರಮ್ಮನವರ ವಿಚಾರ”. 


“ಅವಳೂ ಯಾವ ಹೆಣ್ಣುಹುಲಿಗೂ ಕಡಿಮೆ ಇಲ್ಲಾನ್ನಿ...” 


೦... ದಪೆದಾರ್ರೆ ನರಭಕ್ಷಕ ಹಂಲಿಗಳು ಅಂದ್ಹೇ--ಅವು ಈ ಸರ್ಕಸ್ಸಿನೆ 
ಹುಲಿ ಹಾಗೆ ತಾನೆ ಇರುತ್ತೆ?” 


ಛೆ__ಅದರ ರೂಪೇ ಒಂದು ನಮೂನಿ ವಿಚಿತ್ರವಾಗಿ ಹೋಗಿಬಿಡಂತ್ತೆ... 
ಕೆಲವರು ನರಭಕ್ಷಕ ಅಂದ್ರೆ ನರ ಇರುತ್ತೆ ನೋಡಿ...ಅದೇ ನರಗಳೂ... ಮೈಯ್ಯಲ್ಲಿ 
ಇರೋಲ್ವೈ ನರನಾಡಿಗಳೂಂತ ಅಂತಹ ನರಗಳನ್ನೇ ದನಿಗಳ ಮೈಯಿಂದ ಆರಿಸಿ 
ತಿನ್ನೋ ಹುಲಿಗಳು "ನರಭಕ್ಷಕ' ಅಂತ ಅಂತಾರೆ...ಅದು ತಪ್ಪುತಿಳುವಳಿಕೆ ನರ 
ಅಂದ್ರೆ ನರ--ನರಪೇತಲ--ನರಂವಂನಂಷ್ಕೆ---ನರಸಿಂಪ.., 


“ನರಸಿಂಹ?” 


“ಅವನ್ನೇ ಆ ಹುಲಿ ಹಿಡಿದು ್ಲಿ-ಅದರೆ ಬಾಯಿಂಂದ ಅವನನ್ನ ಬಿಡಿಸಬೇಕಾದ್ರೆ 
ಸಾಕುಸಾಕಾಗಿ ಹೋಯಂ್ತೂ” 


ಳೊ 


\ ಎಮ ಹ ಎಡೆ ಎ ಅದಯ ಹ ಸ 
ws ಹೋ...ವರಸಿಂಯೆ ತೇ ಭಕ್ಷಮಾಡಿ ತ್ತು ಆಟ ವ್ಯಾಘ್ರ ಅನ್ನಿ... 


ಲ್ಲೆ ಇದ್ದಿದ್ದೆ ಅವನು ಎಂದೊ ಹರೋಹರ ಆಗ್ವದ್ದ... 


“ಕತ್ತೆ ವೇಷದ ಹುಲಿ ಕಥೆ ಮಾಡಿದೆ...” 
“ಹ ಹ್ಹ...ಸಮಯಸ್ಸ್ಫೂರ್ತಿ ಇರಬೇಕು...” 


“ಛೆ... ಅದು ಕೇವಲ ಸಾಮಾನ್ಯ ಅನುಭವದ ಪ್ರದರ್ಶನ...ಕಾಮನ್‌ಸೆನ್ಸ್‌ ನೆ 
ಫಲ...ಹೊಳಲ್ಕೆರೆ ಸುತ್ತುಮುತ್ತ ಒಂದು ನರಭ ಭಕ್ಷಕೆ ಸೇರಿಕೊಂಡು ವಿಪರೀಶ ಹಾವಳಿ 
ಪ್ರಾ ರಂಭಿಸಿಬಿಟ್ಟಿ ತ್ತು.. ಸಂಜೆಯಾದರೆ ಜನ ಹೊರಗೆ ಹೋಗೋಕೆ ನಡುಗೋರಂ...” 

ವು ಇಷ್ಟೂಂದು ಷಿಕಾರಿ ಮಾಡಿದೋರು ಅದನ್ನ ಹೊಡೆದುಹಾಕೋದಂ 
ಕಷ್ಟವಾಗಿತ್ತೆ?'' 


''ಅದೇ ಅನುಭವವಿಲ್ಲದ ಮಾತು. ಸಾಧಾರಣ ದನಭಕ್ಷಕ ವ್ಯಾಘಫ್ರುಗಳನ್ನೂ 
ಕಣ್ಣುಮುಚ್ಚಿಕೊಂಡು ಷಿಕಾರಿಮಾಡಬಹುದು...... ಇದು ನರಭಕ್ಷಕ ಅನ್ನೋದಂ 
ನೆನಪಿನಲ್ಲಿರಲಿ. ಇದಕ್ಕೆ ಬ್ಯಾಟೆ: ಏನು ಕಟ್ತಿರಾ...ಹೇಳಿ?...'' 


““ಬ್ಯಾಟೇ ಅಂದರೇ...” 


``ಅದೇ ಗೊತ್ತಿಲ್ಲ ನಿಮಗೆ...... ಬೇಟೆ'ಕುರಿ ಅಥವ ಮೇಕೆ ಅಥವ ಕತ್ತೆಯನ್ನ 
ಕಟ್ಟಿಹಾಕಿ ಅದರ ಹತ್ತಿರದ ಮರದಮೇಲೆ ಮೊರಸು ಹಾಕಿ ಕಾದಿರೋದು... ಸಂಲಭ 
ವಾಗಿ ಸಿಕ್ತು ಬೇಟೆ ಅಂತ ಆ ಹುಲಿಗಳು" ಬಂದಾಗ ನಾವು ಮೇಲಿಂದ ಗಂಂಡಿಟ್ಟು ಡುಂ 
ಅನ್ನಿಸಿ ಕೊಂದು ಹಾಕೋದಂ......ಇದು ಮಾಮೂಲಿ ಹಾಲಿ ಷಿಕಾರಿಯ 
ನಂಪ್ರದಾಯ...ಆದರೆ ಇದು ನರಭಕ್ಷಕ ಅಂದಮೇಲೆ ಯಾರನ್ನ ಯಜ್ಞಪಶುವನ್ನಾಗಿ 
ಆರಿಸುವುದು... ಈಗಿನ ಕಾಲದಲ್ಲಿ ಯಾವ ಶುನಶ್ಶೇಪ ಸಿಕ್ತಾನೆ?” 

“ಅಂದರೇ ವಂನುಷ್ಯಪ್ರಾಣಿಯನ್ನೇ ಬಲಿಯಾಗಿ ಕಟ್ಟಿಹಾಕಿ ಅದನ್ನ ಗುಂಡಿಟ್ಟು 
ಕೊಲ್ಲಬೇಕೂನ್ನಿ... 


“ಮತ್ತೇ... ಆಲ್ಲವೇ, ಈ ನರಮಾಂಸದ ರುಚಿ ಕಂಡ ಹುಲಿ ಬೇರೆ ಯಾವ 
ಪ್ರಾಣಿಯನ್ನೂ ಮುಟ್ಟಲ್ಲ. ಅದಕ್ಕೆ ಅಸಲ್‌ ನರಪ್ರಾಣಿಯೇ ಬೇಕು. ಪ್ರಯೋಗಾರ್ಥ 
ವಾಗಿ ನಾನು ನಮ್ಮ ಪೂರ್ವಿಕರೆಂದು ಪ್ರಶೀತಿಯಿರುವ ವಾನರನನ್ನು ಬೇಟಿಯಾಗಿ 
ಬಂಧಿಸಿಟ್ಟು ಹೊಂಚುಹಾಕಿದೆ. ಉಹುಂ-ಅದಂ ಮಂಟ್ವಲಿಲ್ಲ. ಮೂಸಿನೋಡಿ "ಥತ್‌' 
ಎಂದಂ ಎರಡು ಕೂಗು ಹಾಕಿ ಅರ್ಭಟಿಸಿ ಹೊರಟುಹೋಯಿತು...” 


“ಹುಂ...ಸರಿ ಆಮೇಲೆ”' 


“ಆ ಮೇಲೆ ನಮ್ಮ ಶಾನುಭೋಗರು ಒಂದು ಉಪಾಯ ಹೇಳಿದರು...ನಮ್ಮು 
ಕೇರಿಯ ಹನುಮಂತರಾಯನ್ನ ಯಾಕೆ ಬ್ಯಾಟಿಯಾಗಿ ಕಟ್ಟಬಾರದೂಂತ... 
ಯಾಕೇಂತಿರೋ ಅವನು ಮನುಷ್ಯಜಾತಿ ಮೃಗ--ಹೆಂಡ್ರೀನ್ನ ದನಹೊಡೆದಹಾಗೆ 
ರಾಚೋನು--ಮಕ್ಕಳ ಮೂಳೆಗಳೆಲ್ಲಾ ಪುಡಿಪುಡಿ...... ಅವನ ಹತ್ತಿರ ಜಗಳಕ್ಕೆ 
ಹೋದರೆ ಆಯ್ತು ಹುಲಿ ಹಾಗೆ ಎಗರಿ ಸದೆಬಡಿಯುವ. -ಪ್ರೀಶಿ-ವಿಶ್ವಾಷ ನಯ 
ನಾಜೂಕು ಕರುಣೆ-ಕಕಲಾತಿ-ಒಂದೂ ಕೇಳಬೇಡಿ... ಅಂಥಾ ಮನಂಷ್ಯ ಊರಿನಲ್ಲಿ 
ಕಂಟಕವಾಗಿರೋಕಿಂತ ಹುಲಿ ಬಾಯಿಗೆ ಆಹುತಿ ಆಗೋದೇ ಮೇಲಂ ಆಂತ 
ತೀರ್ಮಾನಿಸಿ ಶಾನುಭೋಗರು ಈ ತೀರ್ಮಾನಕ್ಕೆ ಬಂದರು...” 


“ಅರೆ! ಎಂಥ ಜನಾರೀ ನೀವೂ ಅನ್ಯಾಯವಾಗಿ ಆತನ್ನ ಬಲಿಹುಯ್ಯೋದೆ?” 


“ಊರಿನ ಹಿತದೃಷ್ಟಿಯಿಂದ ನಾವು ಹಾಗೆ ಮಾಡದೆ ಎಧಿಯೇ ಇರಲಿಲ್ಲ... 
ಅನ್ಯಾಯವಾಗಿ ದನಾ ಕಾಯೋ ಹಂಡುಗರು ಕಾಡಿನಲ್ಲಿ ಕಟ್ಟಿಗೆ ಕಡಿಯೋ ಕೂಲಿಗಳು 
ಹುಲಿ ಪಾಲಾಗೋರು... ಇಲ್ಲಿ ಕೇಳಿ ವಂಂದೆ... ಶಾನುಭೋಗರು ಹನುಮಂತನನ್ನು 
ಹಿಡಿದು ಕಾಡಿಗೆ ಒಯ್ದಾ ಹುಲಿಯು ಸುಳಿಯಂತ್ತಿದ್ದ ಸುಮಾರು ಜಾಗದಲ್ಲಿ ಮರಕ್ಕೆ 
ಕಟಿ ಹಾಕಿದರು ಮ ರಾತ್ರಿ ಹನ್ನೆರಡೂವಂಯಕ್ಕಾಲಂ ಘಂಟೆ ನಾನಂ ಮರದಮೇಲೆ 
ಬಂದೂಕು ಬಾರು ಮಾಡಿ ಕೂತಿದ್ದೀನಿ. ಕೆಳಗಡೆ ಹನುಮಂತರಾಯ ವದ್ಯಾಡ್ತಾ 
ಇದ್ದಾನೆ...ಹಸಿದ ಹುಲಿ ಆರ್ಭಟಿಸಿ ಬಂತಂ. ಏನು ಹೇಳ್ಳಿ ಅದರ ಕಥೇ...ಆದನ್ನ 
ನೋಡಿದಾಗ ಇದು ಹುಲಿಯೆ? ಅನ್ನೊಸಂದೇಹ ಬರುತ್ತೆ. ಮೈಮೇಲಿನ ಕೂದಲೆಲ್ಲಾ 
ಉದುರಿಹೋಗಿತ್ತು.... ಮುಖದಲ್ಲಿ ವಿಚಿತ್ರವಾದ ಹುಚ್ಚುಕಳೆ-ಮನಂಪ್ಕ ರಕ್ತದ ದಾಹ 
ಹೇಳತೀರದು... ಅದರ ಸ್ವಭಾವ ನೋಡಿ. ಅದು ಮನುಷ್ಯನ ರಕ್ತದ ರುಚಿ ಕಂಡಮೇಲೆ 

ಬೇರೆ ಯಾವ ಪ್ರುಣಿಯನ್ನೂ ಮೂಸೋಲ್ಲ... ಈ ಹುಲಿ ಬಂತು-ಹನುಮಂತರಾಯೆ 
ನನ್ನು ಮೂಸಿನೊ!ಡಿತು...... ಅವನೋ ಗಡಗಡ ನಡುಗುತ್ತಾ ಕಿರುಚಲೂ ಬಾಯಿ 
ಬಾರದೆ ಮೈ ಎಲ್ಲಾ ಬೆವತು ವಿಲಿವಿಲಿ ವದ್ಮೂಡುತ್ತಿದ್ದ” 


"ಅಯ್ಯೋ ಪಾಪ” 


“ಪಾಪವೇನು ಬಂತು ಅವನಿಗೆ ಅಗ ಅರ್ಥವಾಗಿತ್ತು ತಾನು ಹೆಂಡ್ತಿನ್ನ ಸದೆ 
ಬಡಿಯುವಾಗ ಅವಳಿಗೆ ಹೀಗೇ ಕಾಣಂತ್ತಿದ್ದೆನೆಂದು...ಇದ್ಲಿ ಕೇಳಿ ಮುಂದೆ, ಆ ನರ 
ಭಕ್ಷಕ ಆಪಾದಮಸ್ತಕ ಹನುಮಂತರಾಯನನ್ನು ನೋಡಿತು, ಮುಖವನ್ನು ನೆಕ್ಕಿತು 
...ಕತ್ತಿನ ಬಳಿ ಬಾಯಿಯಿಟ್ಟು ಗುಟುರು ಹಾಕಿತ್ತು...” 


“ಆವಾಗ ನೀವು ಗಂಂಡಿಕ್ಕಬೇಕಿತ್ತು” 


“ಅರೆ! ಅದು ಹ್ಯಾಗೆ ಸಾಧ್ಯ--ಹನುಮಂತರಾಯ ಹತ್ತಿರಲೇ ಇದ್ದ... 
ಅಕಸ್ಮುತ್‌ ಗ.ಂಡು ಅವನಿಗೆ ತಗುಲಿದರೆ ಅನ್ಮಾಯವಾಗಿ ಅವನು ಸಾಯೋಲ್ಲವೆ?” 


“ಹ ಹ್ಹ...ಚೆನ್ನಾಗಿದೆ ನಿಮ್ಮ ಮಾತು...ಅಲ್ಪೀ ಹುಲಿ ಬಾಯಿಗೇ ಅವನ್ನ 
ನೂಕಿದವೇಲೆ ಅಕಸ್ಮಾತ್‌ ಗುಂಡು ತಗುವಿದರೇನೀಗ...” 


“ಅದೇ ಕಾನೂನು ತಿಳಿಯದವರ ಮಾತು ನೀವು ಆಡ್ತಿರೋದಂ...ನಾನಂ 
ಗುಂಡಿಕ್ಕಿ ಆ ಹನುಮಂತರಾಯನ್ನ ಕೊಂದರೆ ಖೂನಿ ಕೇಸು ಹಾಕ್ಕಾರು ನನ್ನ ಮೆಲೆ 
...ಆದರೇ ಅದೇ ಹುಲಿ ತಿಂದರೆ, ಹಾಗಲ್ಲ ನೋಡಿ ಅದಂ ಕೊಂದಹಾಗಾಯಂ್ವ 
ಅಲ್ಲವೆ? ಯೋಚನೆಮಾಡಿ ನೋಡಿ ಇದೆಲ್ಲಾ ಕಾಮನ್‌ಸೆನ್ಸ್‌ ವಿಚಾರ...ಹೌದೋ 


ಅಲ್ಲವೊ... 
“ಹೌದು ಹೌದಂ...ಆಮೇಲೆ?” 


“ಆಮೇಲೆ ಕೇಳಿ... ಆ ಹಂಲಿರಾಯ ದೂರ ಸರಿದು ನಿಂತಿತು... ನೆಲ ಅಪ್ಪಳಿಸಿತು 
-.. ಆರ್ಭಟಿಸಿ ನೆಗೆದು ಕೆರೆಯಕಡೆ ಲಂಘಿಸಿ ಬೇರೆ ಬೇಟೆಯನ್ನು ಹುಡುಕಿಕೊಂಡು 
ಹೊರಟುಹೋಯಿತು... ಇದರಿಂದ ಎಂತಹ ಪರಿಸ್ತಿತಿ ನಾವು ಎದಂರಿಸಬೇಕಾಯ್ವೂ 
ಅನೋದನ್ನ ಆಲೋಚನೆಮಾಡಿ...” 


“ಹನುಮಂತರಾಯನ್ನ ನಶಭಕ್ಷಕ ಭುಜಿಸಲೇ ಇಲ್ಲವೆ?” 

“ಇಲ್ಲ. ಅದರ ಆರ್ಭಟದಲ್ಲೇ ನಾನು ಅರ್ಥಮಾಡಿಕೊಂಡೆ . ಹನುಮಂತ 
ರಾಯ ನರನಲ್ಲಾ ಎಂದು, ಅವನಲ್ಲಿ ಪ್ರಾಣಿವರ್ಗದ ಗುಣಗಳೇ ಪ್ರಧಾನವಾಗಿದ್ದ 
ಕಾರಣ ಅವನನ್ನು ಅದು ಮುಟ್ಟಲಿಲ್ಲ. ಮರುದಿನ ಶಾನುಭೋಗರು ಬಂದಾಗ 
ಹನುಮಂತ ನಗುತ್ತಿದ್ದ. ಮತ್ತೆ ಅವನು ಮನೆ ಸೇರಿದಾಗ ಅವನ ಹೆಂಡತಿಯ ನಗು 
ಮಾಯವಾಗಿ ನರಭಕ್ಷಕನನ್ನು ಕಂಡಂತೆ ಬೆದರಿ ಮತ್ತೆ ಅತ್ತಳು...” 


“ಸರಿ ಈ ಹುಲಿನ್ನ ಹ್ಯಾಗೆ ಕೊಂದಿರಿ ಕಡೆಗೆ...” 


“ಕೇಳಿ ಹೇಳ್ತಿನಿ... ಊರಜನರೆಲ್ಲಾ ನನಗೇ ಮೊರೆ ಇಟ್ಟರು...ನೀವೇ ಯಾಕೆ 
ಬೇಟೆಯಾಗಿ ಬಲಿ ಆಗಬಾರದೂಂತ ......ಆಮೇಲೆ ಷಿಕಾರಿ ಯಾರು ಮಾಡೋರು? 
ಅನ್ನೊ ಪ್ರಶ್ನೆ ಅಡ್ಡಬಂದು ಬೇರೆ ಉಪಾಯಕ್ಕಾಗಿ ನನ್ನ ಕಾಲಿಗೇ ಬಿದ್ದರಂ” 


“ಅಂತೂ ಕಡೆಗೂ ನೀವೆ: ಗತಿ ಅನ್ನಿ'' 


“ಮತ್ತೇ... ನವ್ಮೂ ನರಸಿಂಹ ಆವನಿಹಳ್ಳಿ ಹೆಣ್ಣು ಆಗಿರೋದು... ಹೊಸಗೆ ಆದ 
ಹೊಸಪರೀಲಿ ಹಾಗೆ ಅಡುತ್ತೆ ಈ ಗಂಡುಗಳೂನ್ನೊದು ಗೊತ್ತಲ್ಲ. "ಬ್ಯಾಡವೋ" 
ಅಂತ ಅಂಗಲಾಚಿದಳು ಅವನ ಅಮ್ಮ. ಇವನು ಕೇಳಲಿಲ್ಲ ರಾತ್ರಿ ಹೆಂಡ್ತಿ ಇರೋ 
ಹಳ್ಳಿಗೆ ಹೊರಟೇಬಿಟ್ಟ. ನರಭಕ್ಷಕ ಹುಲಿರಾಯನಿದ್ದ ಕಾಡಿನ ವಖಖಾಂತರವೇ 
ಆವನಿಹಳ್ಳಿಗೆ ಹೋಗಬೇಕು ಅವ. ಅವರಮ್ಮನ ಗೋಳು ನೋಡಲಾರದೆ ನಾನು 
ಬಂದೂಕು ಹೆಗಲಿಗೇರಿಸಿ ಅವನ ಮೈಗಾವಲಾಗಿ ಹಿಂದೆಬಿದ್ದೆ. ಅವನಿಗೆ ನರಭಕ್ಷಕ 
ಹುಲಿರಾಯನ ಸ್ವರೂಪವನ್ನು ವಿವರಿಸಿದಾಗ ಅರ್ಧ ಕಾಡು ದಾಟಿದಮೇಲೆ ಹಿಂದಿರಂ 
ಗುವ ಸಲಹೆಮಾಡಿದ. ನಾನು ಅವನನ್ನೇ ಬೇಟೆಯಂನ್ನಾಗಿ ಮಾಡಿ ಯಾಕೆ ಆ ನರ 
ಭಕ್ಷಕನನ್ನು ಕೊಲ್ಲಬಾರದು? ಎಂದಂ ಯೋಚಿಸಿದೆ. ಜೊತೆಗೆ ನನ್ನ Shooting 
ಜನ ಜೊತೆ ಒಂದು ಕತ್ತೆ ಚರ್ಮವೂ ಇತ್ತು...” 


“ಕತ್ತೆ ಚರ್ಮ? ... ಅದ್ಯಾತಕ್ಕೆ' 


“ಆತುರ ಬೇಡ ಕೇಳಿ...ದೂರದಿಂದ ಆ ಹುಲಿಯಂ ಘರ್ಜನೆ ಕೇಳಿಸಿತು. ತಡ 
ಮಾಡಿದರೆ ಇಬ್ಬರನ್ನೂ ಆ ಕ್ರೊರಮೃಗ ತಿಂದು ತೇಗುತ್ತದೆ ಏನಾ ಮಾಡೋದು? 
ನರಸಿಂಹನೋ “ಅವನಿಹಳ್ಳಿಗೆ ಹೋಗಿಬಂದಮೇಲೆ ಬೇಕಾದರೆ ಅದು ನನ್ನ ತಿನ್ನಲಿ 
ಖಂಡಿತ ಭಾಷೆ ಕೊಡ್ತಿನಿ ಪುಣ್ಯಕೋಟಿ ಎಂಬ ಗೋವು ಹಿಂದೆ ಕೊಟ್ಟಿರಲಿಲ್ಲವೆ? 

ಆ ಗೋವು ನಮ್ಮ ವಂಶೀಕರ ಮನೇಲೆ ಇದ್ದದ್ದು ಖಂಡಿತ ನಾನು ವಾಪಸ್ಸು ಬರ್ತೀನಿ 
ಅಂತ ನನ್ನ ಹತ್ತಿರ ಹೊಡ್ಕೊಂಡ, «ನಾನೇನು ಹುಲಿರಾಯನೆ?' ಎಂದಾಗ 
ಬಂದೂಕಕ್ಕೆ ಅಡ್ಡಬಿದ್ದು ಉಳಿಸು ಎಂದು ಅಂಗಲಾಚಿದ... ಹೆದರದೆ ಧೈರ್ಯವಾಗಿರು 
ಅಂತ ಅಭಯ ನೀಡಿದೆ. ಒಂದು ಮೋಟು ಮರದಮೇಲೆ ಅವನನ್ನ ಹತ್ತಿಸಿದೆ. 
ನಾನು ಅ ಕತ್ತೆ ಚರ್ಮವನ್ನ ಹೊದ್ದು ಮರದಕೆಳಗೆ ಮಲಗಿದೆ. ..ನರಮನುಷ್ಕನ ವಾಸನೆ 
ಹಿಡಿದು ಚಂಗನೆ ನೆಗೆದು ಬಂತು ಆ ನರಭಕ್ಷಕ ಹುಲಿ. ಮರದಮೇಲಿದ್ದ ನರಸಿಂಹ 
ನನ್ನು ನೊಡಿತು. ಆರ್ಭಟಿಸಿ ಎಗರಲಾಡಿತು. ಕೈಗೆ ಸಿಕ್ಕಿಡ ಆ ಬೇಟೆಗಾಗಿ 
ಬಡಿದಾಡಿತು'' 


“ನಿಮ್ಮನ್ನ ತಿನ್ನಬಹುದಿತ್ತಲ್ಲಾ?'"" 


“ನನ್ನನ್ನ ಕತ್ತೆ ಅಂತ ತಿಳಿದು ಮೋಸಪೋಯ್ತು ಆ ಹುಲಿ. ನಾನು 
ಮಾತುಡಿದ್ದರೆ ಇವತ್ತು ಆ ಕಥೆ ಹೇಳೋಕೆ ನಾನೆಲ್ಲಿರ್ರಿದ್ದೆ? ಕೇಳಿ ಮುಂದೆ. ಮೆಲ್ಲಗೆ 
ಹಾಗೇ ಮರಕ್ಕೆ ಒರಗಿ ಕಳಿತು ಒಂದುಸಲ ಅದು ಮೇಲೆ ಎಗರಿ ನರಸಿಂಹನಿಗಾಗಿ 
ಬಾಯಿ ಬಿಟ್ಟಾಗ ಕತ್ತಿಗೆ ಗುರಿ ಇಟ್ಟು ಢಮಾರ್‌ ಎಂದು ಗುಂಡು ಉಡಾಯಿಸಿದೆ, 
ಒಂದೇ ಕ್ಷಣದಲ್ಲಿ ಆ ನರಭಕ್ಷಕ ಭಯಂಕರವಾಗಿ ಅರ್ಭಟಿಸಿ...ಅಯ್ಕೋ... ಎನ್ನುತ್ತಾ 
ಹುಲಿರಾಯನಲ್ಲಿಯೆ ತನ್ನ ಪ್ರಾಣವ ಬಿಟ್ಟಿತು... '"ಎಂದರಂ 


“ಆಮೇಲೆ...” ಎಂದು ಉಸಿರು ಹಿಡಿದು ಕೇಳುತ್ತಿದ್ದ ನಾನು ಬಿಸುಸುಯ್ದೈ, 
""ಆಮೇಲೇನಂ ಇದೆಯಲ್ಲ ಹಾರ ತುರಾಯಿ ಮೆರವಣಿಗೆ _ಉತ್ಸವ...... 
ಎಂದು ಅಲ್ಲಿಗೇ ಮಾತು ನಿಲ್ಲಿಸಿದರು. ಮಿಂಚೊಂದಂ ಸುಳಿಯಿತೇನು? ಅಲ್ಲ 
ಸಾವಂತ್ರನ್ಮು ವಾಪಸ್ಸು ಬಂದರು. ಅವರ ಹಿಂದೆಯೇ ದಫೆದಾರ್ರು ಒಳಗೆ ಹೋದರು. 


—ನಾನು ಹೊರಗೆ ಹೋದೆ. ಹೋಗುತ್ತಿದ್ದಂತೇ ನರಭಕ್ಷಕ ಹಾಲಿ ಕಥೆ ಮೆಲುಕು 
ಹಾಕಿದೆ. 


ಸ 

ಇಕ್ರಂಬಲ್‌ಬೇಕ* ಕೂಕೀಸ್‌? 
[Crumlebake cookies] 


—ಕಮಲಾ ರಾಮಸ್ವಾಷಿ 





“ಗಂಗಾಧರ ಶಾಸ್ತ್ರಿ ಅವ್ನ ಹೆಂಡ್ತಿನೂ ಕರಕೊಂಡು ಬರ್ತಾಸಂತೆ”, ಗಡ್ಡಕ್ಕೆ 
ಸೋಪ್‌ ಹಚ್ಚುತ್ತಾ ಹೇಳಿದ್ರು. 


“ನೋಡಿ. ನಂಗೆ ಬರೋಕೆ ಏನೂ ತೊಂದ್ರೆ ಇಲ್ಲಾಂದ್ರೆ, ಊಟ 
ತಿಂಡೀದೇ ಭಯ”. 


“ಸ್ಪರೀ,,, ನೀನಿನ್ನೂ 16ನೇ ಶತಮಾನದಲ್ಲಿದ್ದಿ! ನೋಡಂ ಯೋಚನೆ ಮಾಡು. 
ನೀನು ಬರ್ಜೇ ಇದ್ರೆ ಅವನು ನೊಂದುಕೊಳ್ಳುತ್ತಾನೆ, 


ಶನಿವಾರ ಸಂಜೆ" ನಮ್ಮ ವಿದೇಶಿ ಸ್ನೇಹಿತ "ಹೆವಂರಾಲ್‌' ದಂಪತಿಗಳು 
ಭಾರತೀಯ ಮಿತ್ರರನ್ನು ಸಂಜೆ ಉಪಾಹಾರಕ್ಕೆ ಆಹ್ವಾನಿಸಿದ್ದರು, ಜೆಕೋಸ್ಲೊವೇಕೆಯಾ 
ದಿಂದ ಬಂದಿದ್ದ ಈ ತಜ್ಞ ನಮ್ಮವರ ಕಾರ್ಪಾನೆಗೆ ದೇಶೀಯ ಕೆಲಸಗಾರಠ ತರಬೇತಿ 
ಗಾಗಿ ಬಂದಿದ್ದ. ಬಂದು ಎರಡು ತಿಂಗಳಲ್ಲೇ ಎಲ್ಲರಿಗೂ ಬೇಕಾದವನಾಗಿದ್ದ. ನಗು 
ನಗುತ್ತಾ ಎಲ್ಲರೊಂದಿಗೆ ಸ್ನೇಹದಿಂದಿದ್ದ. ಹರುಕು, ಮಂರುಕಂ ಇಂಗ್ಲಿಷ್‌ನಲ್ಲೇ 
ಮಾತಾಡಿ ಎಲ್ಲರ ವಿಶ್ವಾಸ ಗಳಿಸಿಡ್ಡ. ನಮ್ಮವರಿಗೂ ಅವನಿಗೂ ಗಳಸ್ಯ, ಕಂಠಸ್ಯ. 
ಬಂಡ ಕೆಲಸ ಮುಗಿದಿದ್ದರಿಂದ ಆತ ತನ್ನ ದೇಶಕ್ಕೆ ಹಿಂದಿರುಗಚೇಕಾಗಿತ್ತು. ಹಾಗಾಗಿ 
ಎಲ್ರೂ ಅವನನ್ನು ಸಂಸಾರ ಸಮೇತ ಮನೆಗೆ ಕರೆದು ಔತಣ ಮಾಡಿದ್ದರು. ಆತನಿಗೆ 
ತುಂಬಾ ನಿಕಟವಾಗಿದ್ದ ಐದಂ ಜನ ಸ್ನೇಹಿತರನ್ನು ಶನಿವಾರ ಆತನ ಮನೆಗೆ ಕರೆದಿದ್ದೇ 
ಈ ನನ್ನ ಚಿಂತೆಗೆ ಕಾರಣವಾಗಿತ್ತು. ಹೋಗೆ ಇದ್ರೆ ಚೆನ್ನಾಗಿರೊಲ್ಲ. ಹೋಗಿ 
ಏನೂ ತಿನ್ನದೆ, ಕುಡಿದೇ ಕೂತ್ರೆ, ಇವ್ರಿಗೂ ಅವಮಾನ, ನಂಗೂ ಬೇಜಾರು. ಏನಂ 
ಮಾಡ್ಲಿ ! ಕಡೆಗೆ ಗಿರಿಜಮ್ಮನಿಗೆ ಫೋನ್‌ ಮಾಡಿ ನಿರ್ಧರಿಸೋಣ ಅಂದುಕೊಂಡೆ, 


ಗಿರಿಜಮ್ಮ, ಗಂಗಾಧರಶಾಸ್ತ್ರಿ ಸಂಪ್ರದಾಯಸ್ಥರು. ನನ್ನ ಹಾಗೇ ಆಕೆನೂ 
ಸಸ್ಯಾಹಾರಿ. ಆತನೂ ಏನೂ ತಿನ್ನಲ್ಲ ಎಂದಿದ್ದರು ಇವರು, ಅವ್ರೇ ನನ್ನ ಸಮಸ್ಯೆಗೆ 
ಪರಿಹಾರ ಎಂದು ಫೋನ್‌ ಮಾಡ್ದೆ. 

ನಾನೂ ಅದೇ ಯೊ:ಚ್ನೆ ಮಾಡ್ತಾ ಇದ್ದೆ, ರೀ. ಅಲ್ಲಾ ! ಆ ಸುಲೋಚನ 
ಈಗತಾನೇ ಬಂದು "ನಿಮ್ಗೆ ಬರೋಕ್‌ ಭಯಾನಾ? ಸ್ವಲ್ಪ ಮುಂದುವರೀಬೇಕಪ್ಪು...' 
ಅಂತ ಏನೇನೋ ಅಂದು ಹೋದ್ಳು. ನಂಗೆ ಎಂಥಾ ರೇಗ್ತು ಅಂತ. ನೀವು ಖಂಡಿತ 
ಬನ್ನಿ. ನಾವಿಬ್ರೂ ಜೊತೆಗೆ ಇದ್ದರೆ ಆ ಸುಲೋಚನ, ಹತ. ಬಸು ಏನೂ 
ಮಾಡೋಕಾಗೋಲ್ಲ.” 


“ಹಾಗೇ ಆಗ್ಲಿ ಗಿರಿಜಮ್ಮ. ನಾಳೆ ಬರ್ತೀನಿ" ಅಂದೆ. 


ಜೇ ಜೇ ಜೇ 


ಶನಿವಾರ ಸಂಜೆ ನಾವೈದು ಜನ ದಂಪತಿಗಳೂ ಹೆಮರಾಲ್‌ ಮನೆಗೆ ಹೊರ 
ಟಿವು. ಶಾಸ್ತ್ರಿಗಳೂ, ನಾವೂ ಜೊತೆಯಾಗಿದ್ದೆವು. ಸುಲೋಚನಾ ಐಯರ್‌ 
ಮತ್ತು ವಿಂಸೆಸ್‌ ಬಸು, ಸಕ್ಸೇನಾ ಮತ್ತು ಆತನ ಪತ್ನಿ ಕಡೆಗೆ ಬಂದರು. ಬಾಗಿಲಲ್ಲೇ 
ಕ್ರೈ ಜೋಡಿಸಿ, ನಮಸ್ಕರಿಸಿ. ನಗುಮೊಗದಿಂದ ಗಂಡ. ಹೆಂಡತಿ ನಮ್ಮನ್ನು 
ಸ್ವಾಗತಿಸಿದರು. ಹೋದೊಡನೆಯೇ ಪದ್ಧತಿಯಂತೆ ಕೂಲ್‌ ಡ್ರಿಂಕ್ಸ್‌, ಜ್ಯೂಸ್‌ 
ಹಂಚಿದರು. ಧೈರ್ಯವಾಗಿ ಆರೇಂಜ್‌ ಜ್ಯೂಸ್‌ ಬಗ್ಗಿಸಿಕೊಂಡು, ಲೋಟ ಹಿಡಿದು 
ಕೂತೆ, 


ಮಾತುಕತೆ ನಡದೇ ಇತ್ತೂ. ಒಳಗಿನಿಂದ ತಿಂಡಿ ತಟ್ಟೆಗಳು ಬಂದವು. ಬ್ರೆಡ್‌ 
ಸ್ಕಾಂಡ್‌ವಿಚಸ್‌, ಅವರೂರಿನ ಚಾಕೊಲೇಟ್‌ಗಳು, ಬನ್ನುಗಳು, ಕೇಕ್‌ ಹಾಗೂ 
ನಮಗಾಗಿ ಕಷ್ಟಪಟ್ಟು ಮಿಸೆಸ್‌ ಹೆಮರಾಲ್‌ ರವೆ ಸಜ್ಜಿಗೆ ತಯಣರಿಸಿದ್ದರು. ಸ್ವಲ್ಪವೇ 
ಸಜ್ಜಿಗೆ ತಟ್ಟೆಗೆ ಹಾಕಿಕೊಂಡು ನವಣಿಸುತ್ತಾ ಕುಳಿತೆ. ಮೂಕ ಪ್ರೇಕ್ಷಕಿಯಾಗಿ 
ಸುಲೋಚನಾ. ಸ್ವಲ್ಪ 0118 ೧7೦೮9(೧. ಏನೋ ಮಾತು, ಏನೋ ನಗು, 
ವೈನವಿಲ್ಲ. ವಿಚಕ್ಷಣೆ ಇಲ್ಲ. ಅವಳಿಗೆ ತಾಳ ಹಾಕುತ್ತಾಳೆ ಶ್ರೀಮತಿ ಬಸು. ತಿಳಿದಿದ್ದಲ್ಲ. 
ತಿಳೀದೆ ಇದ್ದದ್ದಲ್ಲ. ಒಟ್ನಲ್ಲಿ ತಮಾಷೆಯಾಗಿತ್ತಾ. 


೦ 


“All vegetarian’ ಎಂದು ಸಾರಿ ಹೇಳಿದ ಹೆಮರಾಲ್‌ ಬಸಂ ಹೆಂಡ್ತಿ, 
ಸುಲೋಚನ, ಇಬ್ರೂ "ಇದೂ ಚೆನ್ನ, ಅದೂ ಚೆನ್ನ' ಅನ್ನುತ್ತಾ ಎಲ್ಲಾ ತಿಂದರು. 
ಗೆಂಡಸ್ಪೂ “ನಿಮ್ಮ ಚಾಕೊಲೇಟ್‌ ಬಹಳ ರುಚಿ, ಸಾಂಡ್‌ವಿಚ್‌ 01885 ೦೧೮” 
ಎಂದಕ ಹೊಗಳಿದರು, 

‘Oh; | zm happy, you: like 100೦6' ಅಂತ ಹೆಮರಾಲ್‌ 
ಉಬ್ಬಿ ಹೋದ. ಹೆಂಡ್ತೀಗೆ ಏನೋ ತನ್ನ ಭಾಷೇಲಿ ಹೇಳಿದ. ಆಕೆ ಎದ್ದುಹೋಗಿ 
ಒಳಗಿಂದ ಬಿಸ್ಕತ್ತು ಪೊಟ್ಟಣದಂತಿದ್ದ ಪ್ಮಾಕೆಟ್‌ ತಂದಳು. ಆತ ಅದನ್ನು ಒಡೆದು 
ತಟ್ಟೆಗೆ ಸುರುವಿದ, ಎಲ್ಲರ ಮುಂದೆ ಹಿಡಿಯುತ್ತಾ “ಜೆತೋಸ್ಕವೇಶಿಯಾ ಸ್ಪೆಶಲ್‌” 
ಎಂದ. ತೆಳ ಗೆ, ಬೆಳ್ಳಗೆ, ಉಪ್ಪೇರಿಯಂತೆ ಇತ್ತು. "ಚಿಪ್ಸು" ಎಂದರು ಶಾಸ್ತ್ರಿಗಳು 
`ಅಲ್ಲು , ಬಿಸ್ಕತ್ತು' ಎಂದ ಬಸು, "ಅದೆಷ್ಟು ಹದವಾಗಿ ಕರೆದಿದ್ದಾರೆ ನೋಡು, 
ಬಾಯಿಗೆ ಹಾಕಿಕೊಂಡ್ರೆ ಕರಗುತ್ತೆ'. ಐಯರ್‌ ಬಾಯಿ ಚಪ್ಪರಿಸಿದರು. ಶಾಸ್ತ್ರಿಗಳು 
ಅವರ ಹೆಂಡತಿಗೂ ಕೊಟ್ಟರು, ನನಗೂ ಕೊಡಲು ಬಂದರು. `ನನಗೆ ಎಣ್ಣೆ 
ಅಲರ್ಜಿ ಮೈಮೇಲೆ ದದ್ದು ಬರುತ್ತೆ ಬೇಡ' ಎಂದೆ, 


ಎಲ್ರೂ ತಟ್ಟೆ ಖಾಲಿ ಮಾಡಿಬಿಟ್ಟರು. ಹೆಮರಾಲ್‌ ಇನ್ನೊಂದು ಪೊಟ್ಟಣ 
ತೆಂದು ಸುರುವಿದ. ಎಲ್ರೂ ನಿಧಾನವಾಗಿ ತಿನ್ನುತ್ತಾ, ಹರಟುತ್ತಾ ಇದ್ರು. 


ಬಸು ಸಡನ್ನಾಗಿ "ಹೆಮರಾಲ್‌, how is this done ?' ಎಂದ್ರು, 
ಆತ ಹೆಚ್ಚು ಮಾತಿನವರಲ್ಲ. 


‘No, home made. Buy in shop’ ಅಂದಿ ಹೆಮರಾಲ್‌, 
crumblebake cookies. 


"What stuff is it? Vegetable, fruit, root, wheat 
rice...?' ಬಸಂ ಬಿಡಲಿಲ್ಲ. 


“ಯಾಕೆ ಸತಾಯಿಸ್ತಿ ಆತನ್ನ? ತಿಂದಾಯಿಂತಲ್ಲಾ ಬಿಡಂ” ಸಕ್ಸೇನಾ ವಹಿಸಿಕೊಂಡು. 
ಬಂದ್ರು, 


‘No vegetable, no ₹೦೦'. ಹೆಮರಾಲ್‌ ತಲೆ ಅಲ್ಲಾಡಿಸಿದ. 
“Factory make’, ಅವ್ಳ ಹೆಂಡತಿ ಗೆದ್ದವಳಂತೆ. ಹೇಳಿದಳೂ. 


"೧೦೭61೧ food’, ಹೆಮರಾಲ್‌ ತೂಗಿದ, 

“What ೧7೦೬೦1೧, Hemmarol? ಈಜುವ ಪ್ರೋಟೀನೇ, ಹಾರುದ 
ಪ್ರೋಟೇನೇ, ನಡೆಯುವ ಪ್ರೋಟೀನೇ ?” ನಮ್ಮವರು ನಗುತ್ತಾ ಸಂಜ್ಞೆ ಮಾಡಿ 
ತೋರಿಸಿದರು. 


“Animal protein” ಅಂದ. 

‘Which animal ?' ಬಹು ಬಿಡಲಿಲ್ಲ. 

ಆತ ಎದ್ದು ನಿಂತ. ವಿವರಣೆಗೆ ತೊಡಗಿದ, 4 1609. one tail...” 
`ಕುರಿನೋ, ಆಡೋ ಇರಬೇಕ್ರಿ! ಬಿಡಿ” ಸಕ್ಸೇನಾ ಸಮಜಾಯಿಷಿ ಮಾಡಿದ್ದು. 


“ಶೀಪ್‌, ಗೋಟ್‌...' 
"ನೋ, ನೋ, 2 9815, 2 9%65...' ಹೇಳುತ್ತಾ ಇದ್ದ. 
‘Two horns’ ಕೈ ಮಾಡಿ ಐಯ್ಕರಿ್‌ ಕೇಳಿದರು. ಗಾಭರಿ ಆತನಿಗೆ, 


“ನೋ ನೋ ನೊ. ಹಾರನ್ಸ್‌'. 


ಸ ಹೆ ಸ 
ಉಸ್ಯಪ್ಪ ಸಿದ 


, ಹಸು ಅಲ್ಲಾ', ಶಾಸ್ತ್ರಿಗಳು ನಿಟ್ಟುಸಿರು ಬಿಟ್ಟರು. 

‘Take animal factory. Brain remove, clean, 
slice and dry, salt and process pack’ ದೊಡ್ಡ ಭಾಷಣ 
ಮಾಡಿದಂತೆ ಹೇಳಿ ಮುಗಿಸಿದ ಮಹರಾಯ ಕೈ ತಟ್ಟಿ ನಕ್ಕ ತನ್ನ ವಾಕ್‌ ಚಾತುರ್ಯಕ್ಕೆ 
"ಯಾವ ಪ್ರಾಣಿ ಅಂತ ತಿಳೀದೇ ಹೋಯ್ತುಲ್ಲಾ, ಐಯ್ಯರ್‌ಗೆ ಆತಂಕವಾಗಿತ್ತು. 


ಅಷ್ಟರಲ್ಲಿ ಅವನ ಹೆಂಡ್ತಿ ಒಳಗಿನಿಂದ ಪುಟ್ಟ ಪುಸ್ತಕ ತಂದುಕೊಟ್ಟರು. 
“Oh good, good, very good,’ ಹೆಂಡ್ತಿ ಬೆನ್ನು ತಟ್ಟಿ ಪುಸ್ತಕ ಬಿಡಿಸಿದ, 
ಜೆಕ್‌ ಮತ್ತು ಇಂಗ್ಲೀಷ್‌ ಭಾಷೆಯ ನಿಘಂಟಾಗಿತ್ತು ಅದು. 


ಹುಡುಕಿ ಹೇಳಿದ-ಕೂಗಿದ. “Oh donkey, donkey's brain’. 
ಕತ್ತೆ ಮೆದುಳಿನ ಉಪ್ಪೇರಿ ತಿಂದವರ ಮುಖ ನೋಡಬೇಕಿತ್ತು.! 
[| 


ಕುರಿಗಳು 


—ಶಾಂತಾ ರಥಂ 








ಒಂದು ಮುಂಜಾನೆಯ ಸಿಹಿ ನಿದ್ದೆಯಲ್ಲಿದ್ದ ನಮ್ಮ ಬೀದಿಯ ಜನರಿಗೆ ಸಿಡಿಲು 
ಬಿದ್ದ ಹಾಗೆ ಭಾರೀ ಶಬ್ದದಿಂದ ದಧಾರನೆ ಎಚ್ಚರವಾಯಿತು. ಕ್ಯಾಲಿಫೋರ್ನಿಯಾ 
ತರಹ ನಮ್ಮೂರಿನಲ್ಲೂ ಭೂಕಂಪವೋ ಎಂದಂ ಬೆದರಿ ಹೊರಗೋಡಿ ಬಂದವರಿಗೆ 
ಕಂಡಿದ್ದೇನು? ತನ್ನೊಳಗೆ ತುಂಬಿಕೊಂಡಿದ್ದಲ್ಲದೆ, ಸುತ್ತಲೂ ಎರಚಾಡಿದ್ದ ರಾಶಿ 
ರಾಶಿ ಕಸದ ನಡುವೆ ತಾಳ್ಮೆಯಿಂದ ತಪಸ್ಸು ಮಾಡ್ತಿದ್ದ ನಮ್ಮ ಬೀದಿಯ ದೊಡ್ಡ 
ಕಸದ ತೊಟ್ಟಿಗೆ, ಬುದ್ಧಿ ಅತಿಯಾಗಿ ಸ್ಮಿಮಿತದಲ್ಲಿದ್ದ ಯಾವನೋ ಲಾರಿಯವ ಡಿಕ್ಕಿ 
ಹೊಡೆದು, ಒಡೆದು, ಪರಾರಿಯಾಗಿದ್ದ. ಕಸದ ತೊಟ್ಟಿ ಈಗ ಮೂರಾಬಟ್ಟೆ ಒಡೆದು 
ಹೊಟ್ಟೆಯಲ್ಲಿದ್ದುದನ್ನೆಲ್ಲಾ ಹೊರಗೆ ಚೆಲ್ಲಿ ಹಾಯಾಗಿ ನಿಂತಿತ್ತು. ಬೆಳಗಾಗೆದ್ದು 
ದಿವ್ಯದರ್ಶನ! 


“ಭಗವಂತಾ ! ತುಂಬಿರೋ ತೊಟ್ಟೇನ ಖಾಲಿ ಮಾಡೋಕೇ ಕಾರ್ಪೊರೇಷನ್‌ 
ಲಾರಿ ಬರಲ್ಲ. ಈಗ ತೊಟ್ಟೇನೇ ಇಲ್ಲ. ಇನ್ಯಾವಾಗ ಇದು ರಿಪೇರಿ ಆಗೋದು? 
ನಮ್ಮ ಬೀದಿ ಕಸದ ಗತಿ ಏನಪ್ಪಾ?” ಅಂತ ಎದುರು ಮನೆ ವೆಂಕಟೇಶನ್‌ ಸುಪ್ಪಭಾಶ 
ಹಾಡಿಕೊಂಡರು. 


“ಈಗ ನಾವು ಕಂಪ್ಲೈಂಟ್‌ ಕೊಟ್ಟೂ, ಕಾರ್ಪೊರೇಷನ್‌ ಬೇರೆ ತೊಟ್ಟಿ 
ತಂದಿಟ್ಟಾ-ಹೂಂ-ನಡೆದ ಹಾಗೇ ಇದೆ. ಒಂದೊಂದಲ್ಲ ತೊಂದ್ರೆ ದಿನ ಬೆಳಗಾದ್ರೆ!” 
ಅಂತ ಶಾಮರಾಯರು ಬಲು ಬೇಸರಪಟ್ಟುಕೊಂಡರು. 


“ಯಾರಿಗೆ ಹೋಗಿ ಕಂಪ್ಲೈಂಟ್‌ ಕೊಡ್ತೀರಿ ಸ್ವಾಮೀ? ಏನು ತೊಂದ್ರೆ 
ಯಾದರೂ ಕಮಕ್‌ ಕಿಮಕ್‌ ಅನ್ನದೆ ಸಹಿಸಿಕೋತೀವಿ ಅಂತ ಅವರಿಗೆ ಗೊತ್ತಿಲೆ ಸ 9 
ತೆರಿಗೆ ಕೊಡೋ ಕುರಿಗಳಂ ಕಣ್ರೀ ನಾವು!” ಅಂತ ಒಂದು ಹೇಳಿಕೆ ಕೊಟ್ಟು 
ವಾಡೇಕರ್‌ ಕಾಫಿ ಕುಡಿಯಲು ಹೋದರಂ. 


ಕುರಿಗಳೇ ಸೈ! ಎಷ್ಟು ತರಹ ತೊಂದರೆಗಳನ್ನ ಸಹಿಸಿಕೋಬೇಕು ಒಬ್ಬ 
ಸಾಮಾನ್ಯ ಪ್ರಜೆ ! ನಮ್ಮ ರಸ್ತೆಯ ಕಸದ ಬುಟ್ಟಿಯನ್ನೇ ತೊಗೊಳ್ಳಿ. ಆ ತೊಟ್ಟಿ 
ನೀಟಾಗಿ ಖಾಲಿಯಾಗಿದ್ದೇ ನಾ ಕಾಣೆ, ಅತಿವೃಷ್ಟಿಯಿಂದ ತುಂಬಿ ತುಳುಕಾಡ್ತಾ 
ಇರತ್ತೆ ಯಾವಾಗಲೂ, ಕಾರ್ಪೊರೇಷನ್‌ ಲಾರಿ ವಂನಸೋ ಇಚ್ಛೆ 2, 3 ತಿಂಗಳಿಗೆ 

ಒಮ್ಮೆ ಬಂದರೆ ಪವಾಡವೇ. ಯಾರ ಮನೆಯಲ್ಲೇನಾದರೂ ಸಮಾರಂಭವಾದರೆ, 
ತೀರಿತು. ಕಸದ ತೊಟ್ಟಿಯ ಪುಡು ಕೊಂಡಾಟಿವೇ. ನೂರಾರು ಎಂಜಲು ಬಾಳೆ 


ವಲೆಗಳಿಂದಲಂಕೃತವಾಗಿ, ಹಸು, ನಾಯಿ, ತಿರುಕರ ಹುಡುಗರು ಎಲ್ಲರೂ ಸುತ್ತ 


ಸ 


ಮುತ್ತಿಕೋಡಿರಲು, ವಿಜೃಂಭಿಸುತ್ತಿರುತ್ತದೆ ! ಕಾರ್ಪೊರೇಷನ್‌ಗೆ ಯಾರು ಎಷ್ಟು 
ಫೋನು ಮಾಡಿದರೇನು? ನೇರ ಅಲ್ಲಿಗೆ ಹೋಗಿ ಜಗಳ ಮಾಡಿದರೇನು? ಎಮ್ಮೆಯ 


ಮೇಲೆ ಮಳೆ ಹುಯ್ದ ಹಾಗೇ! ಗಾಳಿಗೆ ಗುದ್ದಿ ಮೈ ನೋಯಿಸಿಕೊಂಡ ಹಾಗೇ ! 
ವಾರಕ್ಕೊಮ್ಮೆ ಬಂದು ಕ್ಲೀನ್‌ ಮಾಡಿ ಖಾಲಿ ಮಾಡಬಾರದೆ ? 


ಈ ಲಕ್ಷಣದಲ್ಲಿ ಪ್ರತಿ ವರ್ಷ ನವರಾತ್ರಿಯಲ್ಲಿ ನಾವು ಈವರೆಗೆ ಕಂಡಿಲ್ಲದ 
ಖಾಕಿ ವಶ್ವಧಾರಿಗಳು ಮನೆಗೆ ಮುತ್ತಿಗೆ ಹಾಕುತ್ತಾರೆ-ಇನಾಂ ಅಂತ. “ಯಾರಪ್ಪಾ 
ನೀವು?” ಅಂತ ಕೇಳಿದರೆ-ಅವರಲ್ಲಿ ಸ್ವಲ್ಪ ಮಾತನಾಡುವ ಸ್ಮಿತಿಯಲ್ಲಿರುವವ ಒಬ್ಬ- 


"ಕಾರ್ಪೊರೇಷನ್‌ನವರು ಕಣ್ರಮ್ಮು ನಾವು, ದಿನಾ ನಿಮ್ಮ ಬೀದಿ, ಕಸದ 
ತೊಟ್ಟೆ ಕಿಲೀನ್‌ ಮಾಡಾಕಿಲ್ಲವ್ರಾ ನಾವು? ನೋಡಿ, ನಿಮ್ಮ ಬೀದಿ ಎಂಗೆ 
ರುಳ ರುುಳಾಂತ ಐಶೆ, ! ಆಂತ ಹೇಳಿ ಮುಗಿಸುತ್ತಾನೆ. ಏನು ?! ದಿನಾ ನಮ್ಮ 
ಬೀದಿ ಕ್ಲೀನ್‌ ಮಾಡ್ತಾರೈ ?! ಸರಿ, ಈಗ ನಾವು ಕೇಳಿದರೆ ತಾನೇ ಅವರ್ಕುರೂ 
ಅರ್ಥಮಾಡಿಕೊಳ್ಳೋ ಸ್ಥಿತಿಯಲ್ಲಿಲ್ಲ ಹತ್ತೋ, ಇಪ್ಪತ್ತೋ ಕೊಟ್ಟು ಸಾಗಹಾಕ 
ಬೇಕು. ಕುರಿಗಳಲ್ವೇ ನಾವು ? ಸಹನೆಯಿಂದಿರಬೇಕುಂ. 


ಹೋದ ವರ್ಷ, ಪರೀಕ್ಷೆ ಮಾಡಲೆಂದೊ, 2 ತಿಂಗಳಂ ಪ್ರತಿ ದಿನ ಮಾಡಿದ 
ಲೋಕಲ್‌ 08116 ಅನ್ನು ಚಾಚೂ ತಪ್ಪದೆ ಗುರುತು ಮಾಡಿಕೊಂಡು ಒಂದೂ 
5.7.0, ಮಾಡದೆ ಜೋಪಾನವಾಗಿದ್ದಿ. 1,500 ರೂಪಾಯಿಗೆ ಟೆಲಿಫೋನ್‌ 
ಬಿಲ್‌ ಬಂತು. ನಾವು ತಾರೀಖು ಹಾಕಿ ಬರೆದಿದ್ದ ಲೆಕ್ಕವನ್ನು, ತೆಗೆದುಕೊಂಡಂ 
ಟೆಲಿಫೋನ್‌ ಆಫೀಸಿಗೆ ಓಡಿದ್ದಿ. ನಾವು ಬರೆದ ಲೆಕ್ಕ ಅವರಿಗ್ಯಾವ ಲೆಕ್ಕ ? 


"ನೀವು ಅಷ್ಟು ಹಣ ಈಗ ಕಟ್ಟಲೇಬೇಕು. ಮುಂದೆ ಸರಿಯಾದರೆ ವಜಾ 
ಮಾಡೋಣ' ಅಂತ ದ್ರಾವಿಡ ಪ್ರಾಣಾಯಾಮ ಮಾಡ್ತಾನೇ ಇದ್ರೂ, ಬೇಜಾರಿಲ್ಲದೆ. 
ಅದಂ ಆಗೋ ಕೆಲಸ ಅಲ್ಲಾಂತ ಅವರಿಗೂ ಗೊತ್ತು, ನಮಗೂ ಗೊತ್ತು. 


ನಮ್ಮ ಸೆ ಸ್ನೇಹಿತ ದಂಪತಿಗಳು ಹೋದ ವರ್ಷ ಮನೆಗೆ ಬೀಗ ಹಾಕಿಕೊಂಡು 
ಸ್ಕೂಯಾರ್ಕಿನಲ್ಲಿರುವ ಮಗಳ ಮನೆಗೆ 3 ತಿಂಗಳು ಹೋದರು, ವಾಪಸ್ಸೂ 
ಬಂದಾಗ 800 ರೂ,ಗಳ ದೂರವಾಣಿ ಬಿಲ್‌ ಕಾದು ಕೂತಿತ್ತು, ಆಫೀಸಿಗೆ ಹೋಗಿ 

ಎಷ್ಟು ಹೊಡಕೊಂಡರೂ ಒಂದೇ ಉತ್ತರ-"ಈಗ ಕಟ್ಟಿ ಬಿಡ. ಮುಂದೆ ವಜಾ 
ಮಾಡೋಣ". ಕುರಿಗಳು ತಲೆ ತಗ್ಗಿಸಿಕೊಂಡು ಹೋಗಬೇಕು ತಾನೆ ? 


ಎಲೆಕ್ಟ್ರಿಕ್‌ ಬಿಲ್‌ನ ಅಧ್ವಾನ್ನ ಏನಂ ಹೇಳಲಿ? ಹಿಂದಿನ ತಿಂಗಳ ಮೊತ್ತ 
ಏನ್ನೂ ಸೇರಿಸಿ ಒಂದು ಸಲ ಬಿಲ್‌ ಕೊಟ್ಟರು. ಸರಿ ಯಥು ಪ್ರಕ ಆಫೀಸಿಗೆ 
ರಶೀದಿಗಳ ಸಮೇತ ಯಾತ್ರೆ ಮಾಡಿ "ಹೀಗೆ ಕರೆಕ್ಟಾಗಿ ಹಣ ಕಟ್ಟದೀವಿ. ರಶೀದಿ 
ಇಗೋ,” ಅಂತ ಗಲಾಟೆ ಮಾಡಿದೆವು. ಒಬ್ಬರಿಗೊಬ್ಬರು ಮಾತಾಡಿಕೊಂಡು, 
ಕಡತಗಳನ್ನೆಲ್ಲು ನೋಡಿ "ನೀವು ಹಣ ಕಟ್ಟಿದ ಬ್ಯಾಂಕು ರಶೀದಿಯನ್ನು ನಮಗೆ 


ಲೇಟಾಗಿ ಕಳಿಸಿದೆ. ಈ ಸಲ ಕಟ್ಟಿಡಿ ನೆಕ್ಸ್ಟ್‌ ಟೈಮು ವಜಾ ಮಾಡ್ತೀವಿ' ಆಂತ 
ಕಂತೆ ಪುರಾಣ ಹಾಡಿದರು. ಮುಂದಿನ ಸಲ 76 ರೂ. ೩೦೩/5 ಎಂದು ಬಿಲ್ಲು 


ಬಂತು. 


“ಒಂದು ಪೈಸಾನೂ ಬಾಕಿ ಇಟ್ಟಿಲ್ಲ ಈವರೆಗೆ, ಓ (98/5 ಹೇಗೆ ಬಂತು?” 
ಆಂತ ಕೇಳಿದರೆ - 
“ಇದ್ಯಾವುದೋ 1984ರದು. ಕಟ್ಟಬೇಕು' ಅಂತ ಹೇಳಿ ತೆಪ್ಪಗಾದರು. 


ವರ್ಷಾ ವರ್ಷ ಸಾವಿರಾರು ರೂಪಾಯಿಗಳ ತೆರಿಗೆ ವಸೂಲು ಮಾಡೋದಲ್ಲೆ 
ಮಧ್ಯೆ.ಮಧ್ಯೆ ಈ ತರಹ ಬೋನೆಸ್‌ ದುಡ್ಡು ವಸೂಲು ಮಾಡಬಹುದೆ ನಮ್ಮ ಘನ 
ಸರ್ಕಾರ ? ಎಲ್ಲಿ ಕಂಪ್ಲೈಂಟ್‌ ಮಾಡಿದರೂ, ಎಲ್ಲರೂ ಕಿವುಡರಾಗೇ ಇರ್ತಾರೆ. 
ಎಲ್ಲರಿಗೂ ಹಿತ್ತಾಳೆ ಕಿವಿಯೆ ? 


ಇದ್ದುದರಲ್ಲಿ ತಗ್ಗು ದಿಣ್ಣೆಗಳಿಲ್ಲದೆ ನೀಟಾಗಿದ್ದ ನಮ್ಮ ರಸ್ತೆಗೆ ಗ್ರಹಚಾರ 
ವಕ್ಪಿಸಿತು. ಹತ್ತಾರು ಮಂದಿ ಒಂದು ಮುಂಜಾನೆ ಬಂದು ಆ ಕೊನೆಯಿಂದ ಈ 
ಕೊನೆಯವರೆಗೂ ಅಗೆಯಲಾರಂಭಿಸಿದರು. ಸುಮಾರು 3 ಅಡಿ ಅಗಲ, 3 ಅಡಿ 
ಆಳದ ದೊಡ್ಡ ಕಮರಿ. ಟೆಲಿಫೋನು ಕಡೆಯವರಂತೆ. ಕೇಬಲ್‌ ಹಾಕ್ತಾರಂತೆ, 
ಸರಿ, ಮತ್ತೆ ಎಲ್ಲಾ ಕಡೆ ಅಗೆದಂ ಹಾಕಿ ಮಾಯವಾದರು. ಹಕ್ತು ದಿನ ಯಾರೂ ಈ 
ಕಡೆ ಬರುವ ಪಾಪ ಮಾಡಲಿಲ್ಲ. ನಮ್ಮ ಎಲ್ಲರ ಪಾಡು ಪೇಚಾಟವಾಯಿತು. ವಾಹನ 
ಗಳು ಓಡಾಡುವುದು ಇರಲಿ, ನಾವುಗಳೇ ಅಕ್ಕಪಕ್ಕದಪರ ಮನೆಗಳಿಗೆ ಹೋಗುವುದೂ 
ಕಷ್ಟವಾಯಿತು. 2, 3 ದಿನಗಳಲ್ಲೇ ನಮ್ಮ ರಸ್ತೆಯ ಎಲ್ಲರೂ ಹಳ್ಳಿಗಳನ್ನು 
ಹಾರುವುದರಲ್ಲಿ ಯಾವ ಸರ್ಕಸ್‌ ಕಲಾವಿದನೂ ನಾಚುವಷ್ಟು ಪರಿಣಿತರಾದೆವು. 2 
ವಾರಗಳ ನಂತರ ಕೆಲಸ ಮುಗಿಸಿ ಹಳ್ಳಗಳನ್ನು ಮುಚ್ಚಿದರು. ಅಕಟಾ ! ಎಷ್ಟು 
ನೀಟಾಗಿ ವಂಂಚ್ಚಿದರೆಂದರೆ, ನಮ್ಮ ರಸ್ತೆಯಲ್ಲಿ ಹತ್ತಾರು ಆಡಿಗಳಿಗೊಮ್ಮೆ ಹಲವಾರು 

ಇಂಚೆತ್ತರದ 90666 0168ಓ6ಯಗಳು ಸಿದ್ಧವಾದುವು ! ಯಾರಿಗೆ ದೂರಿತ್ತು 
ಏನು ಫಲ ? ಇಂತಹ ತೊಂದರೆಗಳನ್ನೆಲ್ಲಾ ಸಹಿಸುವುದೇ ಜನಸಾಮಾನ್ಯನ ಹಣೆಯ 
ಬರಹವಲ್ಲವೆ ? 


ಈ ಹೊಸ ದಿಬ್ಬಗಳಿಗೆ ನಾವು ಹೊಂದಿಕೊಳ್ಳುವಷ್ಟರಲ್ಲಿಯೇ 8 ದಿನಗಳಲ್ಲಿ 
ಂತ್ತೊಂದು ಕೆಲಸಗಾರರ ದಂಡು ನಮ್ಮ ರಸ್ತೆಯ ಮೇಲೆ ದಂಡೆತ್ತಿತ್ತು. ಹಾ, ಹಾ, 
ಅನ್ನೋದರಲ್ಲಿ ರಸ್ತೆಯನ್ನೆಲ್ಲು ಮತ್ತೊಮ್ಮೆ ಅಗೆಯಲಾರಂಭಿಸಿದರು. 

“ಅಯ್ಯೋ! ಆಯ್ಯೋ! ನಮ್ಮ ರಸ್ತೆಗೆ ವಿಮೋಚನೆಯೇ ಇಲ್ಲವೆ? ಈಗ್ತಾನೇ 
ಕೇಬಲ್‌ಗೇಂತ ಅಗೆದು ಮುಚ್ಚದಿರಿ, ತಿರಿಗಿ ಯಾಕ್ರಪ್ಪಾ ಹಳ್ಳ ತೆಗೀತಾ ಇದೀರಿ?” 
ಅಂತ ನಾವೆಲ್ಲಾ ಬೊಬ್ಬೆ ಹುಕಿದುಗ, ಅವರು ಶಾಂತರಾಗಿ, “ನಾವು ಟೆಲಿಫೋನಿನವ 
ರಲ್ಪಮ್ಮ, ಕಾರ್ಪೊರೇಷನ್‌ ಕಡೇವ್ರು. ರಸ್ತೆ ಅಗಲ ಮಾಡ್ತಾ ಇದೀವಿ” ಅಂತ 
ಎಲ್ಲಾ ಕಡೆ ಅಗೆದು, ಅಗೆದು, ಮಣ್ಣಿನ ರಾಶಿ, ಗಾಡಿಗಟ್ಟಲೆ ಕಲ್ಲಿನ ರಾಶಿ ಗುಡ್ಡೆ 
ಹಾಕಿ ಅದೃಶ್ಯರಾದರು. 15 ದಿನಗಳಾದುವು. ಈಗ ನಮ್ಮ ರಸ್ತೆಯ ತುಂಬ 
ಮಣ್ಣಿನ, ಕಲ್ಲಿನ ಪುಟ್ಟ ಬೆಟ್ಟಗಳು. ನಾವೆಲ್ಲಾ ಈಗ 016196 ಪ್ರವೀಣರಾಗಿ 
ದ್ದೇವೆ. ಕಾರ್ಪೊರೇಷನ್ನಿನ ದಯಾದೃಷ್ಟಿ ಮತ್ತೆ ನಮ್ಮ ಮೇಲೆ ಬೀಳುವವರೆಗೆ 
ವ್ಯಾಯಾಮಕ್ಕೇನೂ ಬರವಿಲ್ಲ. ಅರಾಮಾಗಿ ವಾಕಿಂಗ್‌ ಹೋಗುವ ಹಾಗಿಲ್ಲ. 
ಹೋಗಲಿ, ಮನೇಲೇ ಕೂತು ಟಿ.ಎ. ನೋಡೋಣಾಂದ್ರೆ ಕಂಡಾಬಟ್ಟೆ ಕರೆಂಟ್‌ 
ಕಟ್‌. ಉದ್ದಕ್ಕೂ ಹಣ ತೆತ್ತು ಆಗ್ರಾ ಇರೋ ಸೌಲಭ್ಯಗಳನ್ನ ನೋಡಿ, ಪ್ರತಿ 
ದಿನ ಕಡೆಯ ಪಕ್ಷ 7, 8, ಬಾರಿ ಪವರ್‌ ಕಟ್‌. ಆಸೆಯಿಂದ ಗ್ರೈಂಡರ*ಗೆ ದೋಸೆಗೆ 
ಹಾಕಿದರೆ ಕರೆಂಟ್‌ ಕಟ್ಟ, ಅಪರೂಪದ ಅತಿಥಿಗಳು ರ/ಗಗೀrಗೆ ಬಂದಾಗಲೇ 
ಕರೆಂಟ್‌ ಕಟ್‌. ೦11809 ಏರಿಳಿತವಂತೂ ದೇವರಿಗೇ ಪ್ರೀತಿ. ನಮ್ಮ ಮನೆ 
voltage stabilizer ಚೈಪ"ರೈಟರ್‌ ತರಹ ಶಬ್ದ ಮಾಡ್ತಾನೇ ಇರತ್ತೆ. 
ಅದಕ್ಕೂ ಒಂದು 5180111761 ಬೇಕೇನೋ ಬಹುಶಃ ? 


ಪ್ರತಿ ತಿಂಗಳು ನೀರಿನ ಬಿಲ್ಲು ನೆಟ್ಟಗೆ ಬಂದದ್ದು ಈವರೆಗೆ ನೋಡಿಲ್ಲ. 
ಯಾವಾಗಲೋ ಬರೋದಂ. 38116815 ಅಂತ ಹುಕೋದು. ಈ rears 
ಅನ್ನೋ ಪದವೇ ನಮಗೆಲ್ಲಾ 8!1610)/ ಆಗ್ಬಿಟ್ಟಿದೆ. ಆಯಂಸ್ಸೆಲ್ಲಾ ಅರಿಯರ್ಸ್‌ 
ಕೊಡ್ತಾನೇ ಇರ್ಬೇಕೆ? ನೀರಿನ ಮೀಟರ್‌ ನೋಡದೆಯೇ ಕಿಟಕಿಯಿಂದ ಬಿಲ್ಲಂ 
ಬಿಸಾಕೋದು ಯಾವ ನ್ಮಾಯ ? 

ಗ್ರಾಹಕರಿಂದ ಪೈಸಾ ಬಿಡದೆ ದುಡ್ಡು ವಸೂಲಿ ಮಾಡಿಕೊಂಡಂ, ಅವರನ್ನು 
ಕೀಲುಗೊಂಬೆಗಳ ತರಹ ಆಡಿಸ್ತಾ, ಕೀಳು ಸೇವೆ ಮಾಡ್ತಾ ಇದೆ ನಮ್ಮ ಸರ್ಕಾರ. 
B.D.A.ಗೆ ಬೆಳಗ್ಗೆಯಿಂದ ಸಂಜೆಯವರೆಗೆ ಕ್ಯೂ ನಿಂತು ಹಣ ಕಟ್ಟಿ ನಿವೇಶನಕ್ಕಾಗಿ 
ಕಾಯುವವರೆಷ್ಟು ಮಂದಿ? ಈಗ ಕೊಟ್ಟೆ, ಆಗ ಕೊಟ್ಟೆ ಅಂತ ಅವರನ್ನು 
ಕೈಗೊಂಬೆಯಂತೆ ಔ.೦.೩. ಆಡಿಸ್ತಾ ಇಲ್ವೆ? ಜನಸಾವನನ್ಯನ ಹಕ್ಕನ್ನು ಹೀಗಳೆಯ: 
ಬಹುದೆ ಹೀಗೆ ? ಆದರೂ ಹತ್ತನೆಯ ಸಲ ದುಡ್ಡ ಕಟ್ಟಿ. ಸಾವಿರಾರು ಜನ 
ಕಾಯ್ತಾನೇ ಇದಾರಲ್ಲ? ಈ ಆಗಾಧ ತಾಳ್ಮೆ ದುರ್ಬಲತೆ ನಮಗೆ ಹಾನಿಕಾರಿ 
ಆಗ್ತಾ ಇದೆಯೇ ? ಉಪಯೋಗಿಸುವ ಪ್ರತಿಯೊಂದು ಪದಾರ್ಥಕ್ಕೂ ಉದ್ದಕ್ಕೂ 
ಹಣ ಸುರಿಯುವ ನಮಗೆ ನಮ್ಮ ಹಣದ ಮೌಲ್ಯ ದೊರಕಬೇಡವೆ? ನಮ್ಮ ಹಕ್ಕುಗಳ 
ಅರಿವಿದ್ದೇನು ಪ್ರಯೋಜನ ? ವಿದ್ಯುತ್‌, ನೀರು, ದೂರವಾಣಿ, ಗ್ಯಾಸು, ಬಸ್ಸು, 
ರೈಲು, ವಿಮಾನ, ಯಾವ ಕಡೆ ನೋಡಿದರೂ, ನಮಗೆ ತಕ್ಕ ಸೌಲಭ್ಯ ಸಿಗ್ತಾ ಇಲ್ಲ. 
ವಂಚನೆ ಆಗ್ತಾ ಇರೋದು ಸತ್ಯ, ನಾವೇಕೆ ಇಷ್ಟು ನಿಷ್ಕ್ಪಿಯರಾಗಿದ್ದೀವಿ ? ಎಲ್ಲಿ 


ಗಲಾಟೆ ಮಾಡಿದರೆ ಆಗುವ ಖರ್ಚು, ಕಿರುಕುಳ, ಇವುಗಳಿಂದ ಹಿಂಜರೀತಾ 
ಇದೀವೆಯೆ ? ಪಾಲಿಗೆ ಬಂದದ್ದೆ € ಪಂಚಾಮೃತ ಎಂಬ ನಿರುತ್ಸಾಹವೆ? ಹೀಗೆ 
ಗ್ರಾಹಕರೆಂಬ ಕುರಿಗಳ ತಲೆಯ ಮೇಲೆ ಆಯಾ ಇಲಾಖೆಯವರು ಅವರವರ ಸರದಿ 
ಬಂದಾಗ ಮೆಟ್ರಾನೇ ಇರ್ತಾರಲ್ಲ. ಕುರಿಗಳೂ ದಂಗೆ ಏಳುವ ಕಾಲ ಬರಬಹುದೆ? 


ಸಾ 
ಚಂದ್ರಗೆ ಸ್ವಂತದ ಬೆಳಕೇ ಇಲ್ಲ ಎರವಲು ಕೊಡುವನು ಸೂರ್ಯ 


ಸೂರ್ಯನೆ ಬೆಳಕನು ಕೊಡಂವುದರಿಂದ ಅದಾಗಲಾರದಂ ಕೃತಿ ಚೌರ್ಯ 


ಸುಮತೀಂದ್ರ ನಾಡಿಗ್‌ 

ಎನಿ 
ಬಂ. ಉಪೇಂದ್ರ 











ಮದ್ಯ ಮತ್ತು ಮಾನಿನಿ - ವಾಹ! ಎಂಥ ಪ್ರಾಸ, ಅವಳಿ ಮಕ್ಕಳಿರ 
ಬಹುದೇನೋ ಎನ್ನುವ ಭ್ರಮೆ-ಆದರೆ ಕಡು ವಾಸ್ತವ ಎಂದರೆ, ದ್ರೌಪದಿ ಮತ್ತು 
ದುಶ್ಯಾಸನರ ಮಧ್ಯೆ ಇರುವ ಶತೃತ್ವ ಈ ಇಬ್ಬರ ಮಧ್ಯೆಯೂ ಮದ್ಯ ಹತ್ತಿರವಿದ್ದಾಗ 
ಮಾನಿನಿ ಸುಳಿಯುವುದೇ ಇಲ್ಲ. ಮಾನಿನಿಯ ಸಾಮೀಪ್ಯವಿದ್ದಾಗ ಮನುಷ್ಯ ಮದ್ಯದ 
ಕಡೆ ದೃಷ್ಟಿ ಹಾಯಿಸುವುದೂ ಸಾಧ್ಯವಿಲ್ಲ, ಹಾಗೆ ನೋಡಿದರೆ ಎರಡೂ ಮತ್ತು 
ಂಗತಿಗಳೇ. ಅದಕ್ಕೆಂದೇ ನಾನಿರುವಾಗ ಮದ್ಯದ ಅವಶ್ಯಕತೆ ಏಕೆಂದು 
ಳೆ, ಪಾಪ ಆಕೆಗೇನು ಗೊತ್ತು ಮದ್ಯದ ನಶೆ ಏನೆಂಬುದು? ಅಥವಾ 
ಮದ್ಯ ತನಗಿಂತ ನಶೆಃಲೀ ಮತ್ತು ಹಸನ್ಮುಖಿ ಎಂದು ಗೊತ್ತಿರಬಹುದು. ಅಸೂಯೆಗೆ 
ಅದೇ ಕಾರಣವಾಗಿರಲೂಬಹುದು. ಅಸೂಯೆ ಈ ಮಾನಿನಿಯರ ವಿಶೇಷ ಗುಣ. 
ಅದರಲ್ಲಿಯೂ, ತನ್ನ ಪುರುಷ ಬಯಸುವ ಸಂಗತಿ ಎಂದ ಮೇಲೆ ಮುಗಿದೇ 
ಹೋಯಿತು. ಈ ಮದ್ಯ ಮತ್ತು ಮಾನಿನಿಯರ ಸಂಬಂಧವೂ ವಿಚಿತ್ರವಾದದ್ದು. 
ಪುರುಷ ಮದ್ಯದ ಜೊತೆಗಿರುವಾಗ ಮಾನಿನಿಯನ್ನು ಮರೆಯುತ್ತಾನೆ ಮತ್ತು 
ಮಾನಿನಿಯನ್ನು ಕಂಡ ಕೂಡಲೇ ಮದ್ಯದ ಮತ್ತು ತಂತಾನೆ ಇಳಿದು ಹೋಗುತ್ತದೆ. 
ಯಾರಾದರೂ ಪುರುಷರು ಕುಡಿದಂ ಮತಿಭ್ರಮೂರಾಗಿದ್ದರೆ ಅವರನ್ನು ಮಾನಿನಿ 
ಎದುರು ತಂದು ನಿಲ್ಲಿಸತಕ್ಕದ್ದು. ಇಲ್ಲವೇ ಅವನು ಜಾಸ್ತಿ ಕುಡಿಯಲುಪಕ್ಪವಿಂಸಿದರೆ, 
ಮಾನಿನಿಯ ನೆನಪು ತಂದರೆ ಸಾಕು, ಅವ ಬಾರ್‌ನಿಂದಲೇ ಪರಾರಿ! 

ಜಗತ್ತಿನ ಎಲ್ಲಾ ಮಹಾಯುದ್ಧಗಳು, ಮಾನಿನಿ, ಮದ್ಯ ಇಲ್ಲವೆ ಸಂಪತ್ತಿಗಾಗಿ 
ಎನ್ನುವದೊಂದು ಪ್ರತೀತಿ, ತಮಾಷೆ ಎಂದರೆ ಮಾನಿನಿ, ಸಂಪತ್ತನ್ನು ಬಹುವಾಗಿ 
ಪ್ರೀತಿಸುತ್ತಾಳೆ. ಆದರೆ ಮದ್ಯವನ್ನು ಅಷ್ಟೇ ದ್ವೇಷಿಸುತ್ತಾಳೆ. ಇದೂ ಯೋಚಿಸ 
ಬೇಕಾದ ಸಂಗತಿ, ಮಾನಿನಿ, ಮದ್ಯ ಎರಡೂ ಮತ್ತು ಬರಿಸುವ ಮತ್ತು ಹಸನ್ಮುಖಿ 
ಗಳಾದವುಗಳು ಎಂದು ನಾವು ಈಗಾಗಲೇ ಹೇಳಿದ್ದೇವೆ. ಸಂಪತ್ತಿನಲ್ಲಿ ಮತ್ತಿನಂಶ 
ಇದೆಯಾದರೂ ಹಸನ್ಮುಖತ್ವ ಇಲ್ಲ. ಹೀಗಾಗಿ ಎರಡು ಹಸನ್ಮುಖಗಳೆ ಮಧ್ಯೆ 
ದ್ವೇಷ ಸಹಜವಾದದ್ದು ಮಾನಿನಿ, ಮದ್ಯವನ್ನು ಸವತಿ ಎಂದೇ ಭಾವಿಸುತ್ತಾಳೆ. 
ಸವತಿಯ ಪ್ರತಿಯೊಂದು ಕ್ರಿಯೆ, ಹೇಗೆ ಮನಸ್ಸಿಗೆ ರುಚಿಸುವುದಿಲ್ಲವೋ, ಹಾಗೆ 
ಮದ್ಮದ ವಿಷಯಕ್ಕೂ ಇದು ಅನ್ವಯಿಸುತ್ತದೆ. ಹೀಗಾಗಿ ಮದ್ಯ ಸೇವಿಸಿ ಬಂದ 

ಪುರುಷನನ್ನು ಅವನ ಮಾನಿನಿ ದ್ವೇಷಿಸುತ್ತಾಳೆ, ಗಮನಿಸಬೇಕಾದ ಒಂದು ಮಹತ್ವ 
ಅಂಶ ಎಂದರೆ ಪುರುಷರು ಮದ್ಯ ಸೇವಿಸಿ ತಮ್ಮ ಮಾನಿನಿಯರ ಮೇಲೆ ಅಧಿಕಾರ 
ಸ್ಥಾಪಿಸಲು ಪ್ರಯತ್ನಿಸುವದು. ಇದರಲ್ಲಿ ಎಷ್ಟು ಜನ ಯಶಸ್ವಿ ಆಗಿದ್ದಾರೆಸ್ನುವದಂ, 
ಮದ್ಯಾಧಿಪತಿ ಇಂದ್ರನಿಗೆ ಗೊತ್ತಿರುವಂತಹದು. ಒಂದು ವೇಳೆ ಇಂತಹ ಯಶಸ್ವೀ 
ಪುರುಷರು ಈ ಜಗತ್ತಿನಲ್ಲಿದ್ದರೆ ಅವರಂತಹ ಸಾದೃವಿಗಳು ಯಾರೂ ಇಲ್ಲ ಎನ್ನಬೇಕು 
ಯಾಕೆಂದರೆ ಯಾವುದೇ ಗಂಡಾಂತರಗಳಿಲ್ಲದೆ ಮದ್ಯ ವಾತ್ತು ಮಾನಿನಿಯರ ಮೇಲೆ 
ಸ್ವಾ ಮಿತ್ವ ಸಂಪಾದಿಸಿರುವದು ಕ್ವಚಿತ್ತಾದ ಘಟನೆಯಾಗುತ್ತದೆ. ಆದರೆ ಅಂತಹ 
ಪುರುಷರು ಯಾರಾದರೂ ಇದ್ದಾರೆಯೇ? ಒಂದು ವೇಳೆ ಇದ್ದದ್ದೇ ಆದರೆ ಜಗತ್ತಿನ 
ಎಲ್ಲಾ ಮದ್ಮಪಾನಿಗಳು ಅವರ ಹತ್ತಿರ ಶಿಷ್ಕತ್ವ ಸ್ವೀಕರಿಸಬೇಕು ! 


ಸದ್ಯ ನಡೆಯುತ್ತಿರುವ ಸಂಗತಿಗಳೇ ಬೇರೆ, ಜಗತ್ತಿನಲ್ಲಿ ಬೇಕಾದ ಅಪರಾಧ 
ಮಾಡಿ ಮಾನಿನಿಯರಿಂದ ಮುಚ್ಚಿಡಬಹಂದು, ಆದರೆ ಮದ್ಯ ! ! ಹಾಯ್‌, 
ಹಾಯ್‌, ಇದನ್ನು ಮಾನಿನಿಯರಿಂದ ರಹಸ್ಯವಾಗಿರಿಸಲು ಸಾಧ್ಯವೇ ಇಲ್ಲ. ಅದಕ್ಕಾಗಿ 
ಏನೆಲ್ಲ ಶತ ಪ್ರಯತ್ನಗಳು ನಡೆಯುತ್ತಿದ್ದರೂ ಇದು ಮಾತ್ರ ಪ್ರಕಟಗೊಳ್ಳುವದಕ್ಕಾ 
ಗಿಯೇ ಇರುವಂತೆ ಕಾಣುತ್ತದೆ. ಒಪ್ಪಿಕೊಳ್ಳಬೇಕಾದ ಮಾತು ಪುರುಷ ತನ್ನ 
ಮಾನಿನಿಗೆ ಭಯಪಡುವುದು ಸಹಜ. ಆದರೆ ಮದ್ಯ ಏಕೆ ಹೆದರಬೇಕು ? ಅದು 
ಹಾನಿನಿಗೆ “ನೋಡು ನಿನ್ನೀ ಪುರುಷ ನಿನಗಿಂತ ಹೆಚ್ಚು ಬಯಸುವ ವಸ್ತು ನಾನಂ' 
ಎಂದು ಹೇಳುವದನ್ನು ಬಯಸುತ್ತದೆ. ಮದ್ಯದ ಈ ಉಲುಕೋಚಿತನದಿಂದ 
ಅವಳು ಸಿಟ್ಟಿಗೇಳುತ್ತಾಳೆ. ಆದರೆ ಪುರುಷ ಮದ್ಯ ಸೇವಿಸಿ ಬಂದು, ಅವಳನಂ 
ಜಗತ್ತಿನ ಹಸನ್ಮುಖಿಗಳ ಸಾಲಿಗೆ ನಿಲ್ಲಿಸಲು ಪ್ರಯತ್ನಿಸುತ್ತಾನೆ. ಸಾಧಾರಣ 
ಪ್ರೀತಿಯ ಮಳೆಗರೆಯಲು ಯತ್ನಿಸುತ್ತಾನೆ. ಆದರೆ ಅವಳಿಗೆ ಇದಂ ಮುಗಿಲಿನ 
ತಾರೆಗಳನ್ನು ಭೂಮಿಗೆ ತರುತ್ತೇನೆ ಎನ್ನುವ ಕೃತ್ರಿಮತೆ ಎಂದು ತನ್ನ ತಪ್ಪು 
ಮುಚ್ಚಿಕೊಳ್ಳುವ ಕಪಟ ನಾಟಕ ಎಂದೂ ಗೊತ್ತಿದೆ. ಧಿಕ್ಕರಿಸುತ್ತಾಳೆ; ಪುರುಷನಿಗೆ 
ಆಘಾುತವಾಗುತ್ತದೆ. ಅದಕ್ಕಾಗಿ ಕೆಲ ಸಜ್ಜನ ಪುರುಷರು ಕುಡಿದು ಮನೆಗಳಿಗೆ 
ಬರುವುದೇ ಇಲ್ಲ. ಯಾರು ಮದ್ಯ ಸೇವಿಸಿ ಮನೆಗೆ ಹೋಗುತ್ತಾರೋ ಅವರಂ 
ಜಗತ್ತಿನ ಅತ್ಯುನ್ನತ ಪ್ರಶಸ್ತಿ ನೀಡುವ ಶಿಫಾರಸಿಗೆ ಅರ್ಹರಾಗುತ್ತಾರೆ, 


ಮದ್ಯ ಮಾನಿನಿಯರ ಮದ್ಯ ದ್ವೇಷಕ್ಕೆ ಇನ್ನೊಂಡು ಸಹಜ ಕಾರಣ ನೀಡ 
ಬಹುದು. ಮಾನಿನಿಯ ವಯಸ್ಸು ಬೆಳೆಯುತ್ತಾ ಹೋಗುತ್ತದೆ. ಆದರೆ ಮದ್ಯ 
ಚಿರೆ ಯೌವ್ವನಿ. ವಯಸ್ಸಾದಾಕೆ ಯುವತಿಯರನ್ನು ದ್ವೇಷಿಸಂವಂತೆ, ಮಾನಿನಿ, 


ಮದ್ಯವನ್ನು ದ್ವೇಷಿಸುವುದು ಸಹ ಸ್ವಾಭಾವಿಕ ಕ್ರಿಯೆ ಆಗಿದೆ. ಇನ್ನೊಂದು 
ವಿಶೇಷ ಕಾರಣ ಎಂದರೆ, ಪ್ರತಿ ಪ್ರರುಷ ಮದ್ಯ ಸೇವಿಸಿ, ತಾನಿನ್ನೂ ಯುವಕನೆಂದು 
ಛ್ರಮಿಸುತ್ತಾನೆ. ಆದರೆ ವಯಸ್ಸು ಬೆಳೆಯುತ್ತ ಹೋಗುವ ಮಾನಿನಿ, ಮದ್ಯದ 
ಮುಖಾಂತರ, ತನ್ನ ಪುರುಷ ಯುವಕನಾಗಿರಲು ಪ್ರಯತ್ನಿಸುವುದನ್ನು ಹೇಗೆ ಸಹಿಸಿ 
ಯಾಳು? ತನ್ನ ಪುರುಷನೂ ತನ್ನೊಂದಿಗೆ ಮುದುಕನಾದರೆ ತಾನೆ ಅವಳಿಗೆ ನಿಶ್ಚಿಂತೆ 
ಯಾಗಿರಲು ಸಾಧ್ಯ ? 

ಸ್ನೇಹಿತನ ಸ್ನೇಹಿತ ನನ್ನ ಸ್ನೇಹಿತ, ಸ್ನೇಹಿತನ ಶತ್ರು ನನ್ನ ಶತ್ರು ಎನ್ನುವ 
ದೊಂದು ಜನಪ್ರಿಯ ಹೇಳಿಕೆ. ಮದ್ಯ, ಮಾನಿನಿ, ಪುರುಷರ ವಿಷಯದಲ್ಲಿ ಈ 
ಜನಪ್ರಿಯ ಹೇಳಿಕೆಯೂ ಸಂಳ್ಳಾಗಿದೆ. ಮಾನಿನಿಯ ಸ್ನೇಹಿತ ಅವಳ ಪುರುಷ, 
ಮತ್ತು ಪುರುಷನ ಸ್ನೇಹಿತ ಮದ್ಯ ಎಂದುಕೊಳ್ಳುವುದಾದರೆ, ಮದ್ಯ ಮತ್ತು ಮಾನಿನಿ 
ಯರ ನಡುವಿನ ದ್ವೇಷ ಭಯಂಕರವಾದದ್ದು. ಇಲ್ಲಿ ಗಮನಿಸಬೇಕಾದ ಪ್ರಶ್ನೆ 
ಎಂದರೆ, ಪುರುಷ, ಮಾನಿನಿಯ ಮಿತ್ರನೇ ? ಇದಕ್ಕುತ್ತರ ನನ್ನ ಬಳಿ ಇಲ್ಲ. ಈ 
ಮದ್ಯ, ಮಾನಿನಿ, ಪುರುಷರ ತ್ರಿಕೋನ ಸಾಮಾನ್ಯವಾದದ್ದು ಅಲ್ಲ. ಇದರ ಸಂತ್ತು 
ವರಿದು, ದೊಡ್ಡ ದೊಡ್ಡ ವೃತ್ತಗಳು ಸಮ್ಮಿಳಿತವಾಗಿದೆ. ಪುರುಷ, ಮಾನಿನಿಯನ್ನು 
ಮದ್ಯದೊಂದಿಗೆ ಹೋಲಿಸಿದಾಗ, ಸಿಟ್ಟಿಗೇಳುವ ವೈಖರಿಯನ್ನು ಅನಾಭವಿಸಿಯೇ 
ತಿಳಿಯಬೇಕು. 


ಒಮ್ಮೆ ಪುರುಷನೋರ್ವ, ಮದ್ಯ ಸೇವಿಸಿ, ಮಾನಿನಿಯ ಭಯಂದಿಂದ ತತ್ತರಿಸಿ 
ಅಲ್ಲಿ ಇಲ್ಲಿ ತಿರುಗುತ್ತಾ ಇದ್ದ, ಅವಳಿಂದ ತಪ್ಪಿಸಿಕೊಳ್ಳಲಂ ಅನೇಕ ರೀತಿಯ ಪಾನ್‌ 
ಗಳನ್ನು ತಿಂದು ಅರಗಿಸಿದ್ದ. ಸುಮಾರು ಎರಡು ಗಂಟೆ ಕಳೆದ. ಒಂದು ವ್ಯಕ್ತಿ 
ಅವನನ್ನು ಸಮೀಪಿಸಿ, “ಕಾಕಾ, ನಾನು ಮದ್ಮಪಾನ ಮಾಡಿದ್ದೇನೆ. ಮನೆಗೆ 
ಹೋಗಲು ಹೆದರಿಕೆ. ನನ್ನ ಬಾಯಿಯನ್ನು ನೋಡಿ ಇನ್ನೂ ವಾಸನೆ ಬರುತ್ತಿದೆಯೇ 
ಹೇಳು” ಎಂದ. ಇವನಿಗೆ ಸಿಟ್ಟು ಕೆರಳಿತು. “ಮೂರ್ಹ್ಪಾ, ನಾನೂ ನನ್ನ ಮಾನಿನಿ 
ಯನ್ನು ಹೇಗೆ ಎದುರಿಸುವುದು ಎಂದಂ ಎರಡು ಘಂಟೆಯಿಂದ ಅಲೆಯುತ್ತಿದ್ದೇನೆ * 
ನೀನು ನನ್ನನ್ನೇ ಪರಿಹಾರ ಕೇಳುವಿಯಲ್ಲಾ ?” ಎಂದ. ಬಂದ ವ್ಯಕ್ತಿಗೆ ಸಂತೋಷ 
ವಾಯಿತು. “ಸರಿ ಹಾಗಾದರೆ ನಾವಿಬ್ಬರೂ ಇನ್ನೆರಡು ಗಂಟೆಗಳ ಕಾಲ ಇನ್ನಷ್ಟು 
ಅಲೆಯೋಣ. ನನಗೂ ಜೋಡಿ ಸಿಕ್ಕಿತು” ಎಂದು ನಂಡಿದ. 


[ಅನುವಾದ: ಗೋನವಾರೆ ಕಶನ್‌ರಾವ್‌] 

“ನಕ್ಕಾಂವಾ ಗೆದ್ದಾಂವಾ” 


—ಶೀನೂ 





«ಪಿಂಡ ಪುರಾಣ? 


ಮೊದಲೇ ವೈಶಾಖದ ರಣಗುಡುವ ಬಿಸಿಲು, ಅಹರ ಮೇಲೆ ಕರುಳಿಗೆ ಕೊಳ್ಳೆ 
ಯಿಟ್ಟು ಭುಗಿಲೆನ್ನಿಸುವ ಈ ಹೊಟ್ಟೆಯ ಹಸಿವು, ಕೂಡಿದವರಲ್ಲಿ ಅರ್ಧಕ್ಕರ್ಧ ಜನ 
ಏನೇನೋ ನೆವ ಹೇಳಿ ಆಗಲೇ ಕಾಲು ಕಿತ್ತಿದ್ದರು. ಮನೆಯವರು, ತೀರ ಹತ್ತಿರ 
ದವರು ಹಾಗೂ ಆಳುಕಾಳುಗಳು ಮಾತ್ರ ಉಳಿದುಕೊಂಡಿದ್ದರು. 


ಮತ್ತೆ ಮತ್ತೆ ಅದೇ ಮಾತು, ಅದೇ ಉದ್ದಾರ, ಅದೇ ಖೇದ "ಪಾಪ' ಎಂತಹ 
ದೊಡ್ಡ ಮನುಷ್ಯ. ಭೀಮರಾಯರಿಗೆ ಹಿಂಗ ಆಗಬಾರದಾಗಿತ್ತು. 'ದೇವರಂತಹ 
ಮನಿಶ್ಯಾ ಊರಿಗೇ ಧಣಿ, ಛೆ-ಛೇ-ಅನ್ಮಾಯ, ಅನ್ಮಾಯ' ದೇವರೂ ಭ್ರಾಂಭ್ರೂ 
ಅಂದರ ಎಷ್ಟು ಭಕ್ತಿ, ಏನು ಗೌರವ. ಪಾಪ' 


ರಾಯನ ಹಳ್ಳಿ ದೇಸಾಯಿ ಭೀಮರಾಯರು ತೀರಿ ಹೋಗಿ ದಿನ ಕರ್ಮಕ್ಕ 
ಅವರ ಆಪ್ತೇಷ್ಟರೆಲ್ಲ ರುದ್ರಭೂಮಿಯಲ್ಲಿ ಬೆಳಗ್ಗೆಯಿಂದ ಅನ್ನದ ಪಿಂಡ ಇಟ್ಟು 
ಕೊಂಡು ಕಾಯುತ್ತಿರಬೇಕಾದರ$ ಸೂರ್ಯ ನೆತ್ತಿ ಮ್ಯಾಲ ಬಂದರೂ ಇನ್ನೂ ಕಾಗೆ 
ಪಿಂಡ ಆಗಬಾರದೆಂದರೆ ಅನ್ಮಾಯವಲ್ಲದೇ, ಮತ್ತೇನು ? 


ಪ್ರಣ್ಯಾತ್ಮ ಮನಸ್ಸಿನ್ಯಾಗ ಏನು ಚಿಂತಿ, ಏನು ಆಶಾ ಇಟಗೊಂಡು ಸತ್ತಾರೋ 
ಯಾರಿಗೆ ಗೊತ್ತು ? ಒಂದೇ ಒಂದು ಸಣ್ಣ ಕಾಗೀ ಮರೀ ಸಹಿತ ಪಿಂಡ ಸ್ಪರ್ಶ 
ಮಾಡಬಂರದಂದ್ರ್ಯ.. ಛೇ...ಛೇ! ಕಾಗೆ ಪಿಂಡ ಆಗದ ಹೊರತಂ ಭೀಮರಾಯರ 
ಆತ್ಮಕ್ಕೆ ಮುಕ್ತಿ ಇಲ್ಲ. 


(“ಭೀಮರಾಯ ಹಾಳಾಗಿ ಹೋಗಲಿ' ಅಂದರ, ಕಾಗೆ ಪಿಂಡ ಆಗೋತನಕ 
ಉಳಿದವರಿಗೂ ಊಟ ಇಲ್ಲ. ಅನ್ಮಾಯಂವಲ್ಲದೇ ವಂತ್ತೇನು ?) 


ಹಾಗೆ ನೋಡಿದರೆ ಕಾಗೆಗಳಿಗೇನಂ ಕೊರತೆ ಇದ್ದಿಲ್ಲ. ಬದಿಯ ಬೇವಿನ ಮರ 
ದಲ್ಲಿ ನೂರಾರು ಕಾಗೆಗಳಂ ಬಳಗ ಸಹಿತ ಕೀಸರಾ ಬಾಸರಾ ಇಟ್ಟಿ ದ್ದವು, ಆದರೆ ಈ 

ದರಿದ್ರ ಕಾಗೆಗಳಿಗೆ ಅವತ್ತ$ ಏನು ಅಜೀರ್ಣ ಆಗಿತ್ತೋ ಏನೋ, ಒಂದೇ ಒಂದ 
ಕಾಗೆಗೆ ಕೂಡ ಭೀಮರಾಯರ ಶ್ರಿಶಂಕು ಆತ್ಮದ ಮೇಲಾಗಲೀ ಅವರ ಬಳಗದವರ 
ಹಸಿದ ಹೊಟ್ಟೆಯ ಮೇಲಾಗಲೀ ಕರುಣೆ ಬಾರದೇ ಹೋಯಿತು. 


ಮನೆ ಪುರೋಹಿತ ಹಣುಮಂತಾಚಾರ್ಯರಿಗೆ ಮೃತರ ಪಾರಮಾರ್ಥದ 
ಜೊತೆಗೆ ತಮ್ಮ ಸ್ವಾರ್ಥವನ್ನು ಹೊಸೆಯುವ ಯೋಜನೆ ಹೊಳೆದು, ಅವರು ಭೀಮ 
ರಾಯರ Bid ಆ ವಿಧವೆ ಕಮಲಕ್ಕನಿಗೆ 


“ಕಮಲಕ್ಕಾ, ನಿಮ್ಮ ಯಜಮಾನರು ಮಹಾಪುಣ್ಯವಂತರು, ದಾನಶೂರರು, 
ಅವರ ಮನಸ್ಸಿನ್ಮಾಗ ಬೆಳ್ಳಿ ಭಂಗಾರ ದಾನಕೊಡಬೇಕೂಂತ ಇತ್ತೋ ಐ ಸ 
ಭ್ರಾಮಣರಿಗೆ ಒಂದು ನಾಲ್ಕು ತೊಲ ಭಂಗಾರ, ಬೆಳ್ಳಿ ತಾಟು ಬಟ್ಟಆ ದಾನ ಕೊ 
ತೇನಿ ಅಂತ ಅಂತ ಹೇಳಿಕೋ, ಅಂದರರ$ ಕಾಗಿ ಪಿಂಡ ಆಗತದ ಹ 
ನೋಡೋಣ” ಎಂದು ಅಮೂಲ್ಯ ಸಲಹೆ ಇತ್ತು, ನಾಲ್ಕು ತೊಲ ಭಂಗಾರ ಅಂದರ 
ಎಷ್ಟು ರೂಪಾಯಿಗಳಾಗ ಬಹುದೆಂದು ಮನಸ್ಸಿನಲ್ಲಿ ಗುಣಿಸತೊಡಗಿದರು. 


ಕಮಲಕ್ಕೆ ಪಿಂಡದ ಸಮೀಪ ಬಂದು ನೆಮಸ್ಕರಿಸಿ, ತಲೆತಗ್ಗಿಸಿ ಸಿ ಹನಿಗಣಾ ಗಿ 


ಣ 
ತಮ್ಮಲ್ಲಿಯೇ ಹೇಳಿಕೊಂಡರು. ನಿಮಗ ಉಳ್ಳುಗಡ್ಡೀ ಭಜ್ಜೀ ಆ ಅಂದ್ರ ಭಾಳ ಪ್ರೀತಿ 
ಇತ್ತಲ್ಲ... ಅದಕ್ಕೆ ನಾ ಇರೋತನಕ ನಿಮ್ಮ ಶ್ರಾದ್ಧಕ್ಕ ಉಳ್ಳಾಗಡ್ಡ್ತೀ ಭಜೀನ 
ಮಾಡಸ್ತೇನಿ, ಆತಿಲ್ಲೋ...” ಎಂದು ಕೇಳಿಕೊಂಡರು. ಈ ರೀತಿಯಾಗಿ ಇತ್ತ 


ಕವಂಲಕ್ಕ ತಮ್ಮ ಪಿಂಡರೂಪಿ ಪತಿರಾಯರ ಆಶಾ ಪರಿಹಾರ ಮಾಡುತ್ತಿದ್ದಾಗ ಅತ್ತ 
ಹಣವೂಂತಾಚಾರು “ಶೂ...ಶೂ ಎಂದು ಚಪ್ಪಾಳೆ ತಟ್ಟುತ್ತ ಕಾಗೆಗಳನ್ನೆ ಲ ಆನ್ನ 
ದುಂಡೆಯ ಕಡೆಗೆ ಓಡಿಸಲು ಶತ ಪ್ರಯತ್ನ ನಡೆಯಿಸಿದ್ದ.! ತ ಆದರೆ ವಾಯಸ 
ಕುಲವೆಲ್ಲಾ ಚದುರಿ ಚಲ್ಲಾಪಿಲ್ಲಿಯಾಗಿ ಪಿಂಡದಿಂದ ಇನ್ನೂ ಇನ್ನೂ ದೂರ 


ಹಾರಿದವು. 


ಹಣಿಮಂತಾಚಾರು 'ಜಿಪುಣ ಸೂಳಿವುಗ' ಎಂದಂ ವಟಗುಡುತ್ತಾ 
ವಾಪಸಾದರು. 

ಇತ್ತ ಇನ್ನೊಬ್ಬ ಹಿರಿಯರು ದೇಸಾಯರ ಮಕ್ಕಳಿಗೆ "ತಂದೀ ವಂನಸ್ಸಿನ್ಯಾಗ 
ಇದ್ದದ್ದನ್ನ ನಡೆಸಿಕೊಡತೀವಿ ಅಂತ ಕೇಳಿಕೊಳ್ಳಿ, ಅಂದರರ$ ಕಾಗೆ ಬರಬಹುದಂ' 
ಎಂದು ಸಲಹೆಯಿತ್ತರು. 


ಭೀಮರಾಯರ ಹಿರಿಯ ಮಗಳು ಪಿಂಡಕ್ಕೆ ಒಂದು ಪ್ರದಕ್ಷಿಣೆ ಸುತ್ತಿ, ಮಂಖ 
ತಗ್ಗಿಸಿ, ಕೈ ಜೋಡಿಸಿ ತನ್ನಲ್ಲಿಯೇ ಪುಟಪುಟಿಸುತ್ತ "ಅಪ್ಪ, ನಿನ್ನ ಮನಸ್ಸಿನ್ಕಾಗ 
ಅವ್ವನ ಮೈಮ್ಯಾಲಿನ ಭಂಗಾರ, ಬೆಳ್ಳಿ. ದಾಗೀನು ಎಲ್ಲಾನೂ ನನಗ ಕೊಡಬೇಕೂ 
ಅಂತ ಇತ್ತು. ಹೌದಲ್ಲೋ ? ನಿನ್ನ ಸೊಸಿ ಆ ಬೋಕಾಣಿಗೆ ಒಂದು ಚೂರೂ 
ಸಿಗಬಾರದೂ ಅಂತ ಇತ್ತ. ಹೌದಲ್ಲೋ ? ಹಂಗ ಆಗಲಿ. ನಾ ಏನು ನಿನ್ನ ಮನಸ್ಸು 
ನೋಯಿಸೂದುಲ್ಲ. ಎಲ್ಲನೂ ನಾನೇ ತೊಗೋತೇನಿ. ಆತೋ ಇಲ್ಲೋ,..? 
ಎಂದು ಮೃತರ ಆತ್ಮವನ್ನು ಸಂತೈಸಲೆಳೆಸಿದಳು. 


ಕಾಗೆಯೊಂದು ಮರದಿಂದ ಭರ್ರನೇ ಹಾರಿ ಬಂದು, ಒಮ್ಮೆ ಕುಪ್ಪಳಿಸಿ, ಪಿಂಡದ 
ಬಳಿ ಟುಕು ಟುಕು ಟುಕು ಎಂದು ಒಂಟಿಗಾಲಿನಲ್ಲಿ ನಡೆದು, ತನ್ನ ಹಿಂಭಾಗದ ಕರಿ 
ಪುಕ್ಕವನ್ನೆಲ್ಲ ಮೇಲೆತ್ತಿ, ಬೋಲ್ಕೆವಿಕ್‌ ನರ್ತನದ ಭಂಗಿಯಲ್ಲಿ ಬಂದು ಮಣಿತ 
ಮಣಿದು ನೆಲಮುಟ್ಟಿ ಬಗ್ಗಿ ನಮಸ್ಕರಿಸಿ, ಮತ್ತೆ "ಹಾರಿಹೋಯಿತು. ಖಿನ್ನಳಾದ 
ಮಗಳು “"ಕೊಟ್ಟೇರ್ಯಾ, ನೀವು ಹೆಣ್ಣು ಮಕ್ಕಳಿಗೆ ಏನುರ ಕೊಟ್ಟೀರ್ಯಾ ..' ಎಂದು 
ಮನದಲ್ಲಿಯೇ ಹಿಡಿಶಾಪ ಹಾಕುತ್ತ ಮರಳಿ ಬಂದಳು. 


ದೇಸಾಯರ ಮಗ ಬಂದು “ಅಪ್ಪಾ ಕಾಯ್ದೆ ಏನೇ ಬಂದರೂ ಹೆಣಮಕ್ಕಳಿಗೆ 
ಏನೂ ಕೊಡಕೂಡದೂ ಅಂತ ನಿನ್ನ ಮನಸ್ಸಿತ್ತಲ್ಲೋ ? ಹಂಗ ಆಗಲಿ,, ನಿನ್ನ 
ಆಶೆಪೂರೈಸತೇನಿ' ಎಂದಂ ಬೇಡಿಕೊಂಡ. 


ಕಾಗೆಯೊಂದಂ ಜಿಗಿದಂ ಬಂದು "ಖ್ಹೊ-ಖ್ಹೊ-ಖ್ಕೊ' ಎಂದಂ ಕೆಮ್ಮಿ, ನಕ್ಕು 
ಹಲ್ಕಿರಿದು, ಅಣಕಿಸಿ ಹಾರಿ ಹೋಯಿತಂ. 


ಮೈತನ ಹೆಂಡತಿ ಮಕ್ಕಳು ಈ ರೀತಿ ಪಿಂಡದ ಬಳಿ ಪ್ರಾರ್ಥಿಸುತ್ತಿರಬೇಕಾದರೆ, 
ಉಳಿದಷರು ಮಠದ ನೆರಳು ಬಿಟ್ಟು ಮುಂದೆ ಬಂದು ನಿರೀಕ್ಷೆ ಭರಿತ ಕುಶೂಹಲದಿಂದ 
ಒಮ್ಮೆ ಪಿಂಡವನ್ನೂ, ಒಮ್ಮೆ ಕಾಗೆಗಳನ್ನೂ ನೋಡುತ್ತಿದ್ದರು, 

ಆದರೆ ಆ ದೇಷ್ಮ ಕಾಗೆಗಳು ಮಾತ್ರ “ನಹೀ ಚಲೇಗಿ, ನಹೀ ಚಲೇಗಿ ಮಸ್ಕಾ 
ಬಾಜಿ ನಹೀ ಚಲೇಗಿ” ಎಂದು ಕೂಗುತ್ತ, ಕುಪ್ಪಳಿಸುತ್ತ, ಅತ್ತಿಂದಿತ್ತ ಹಾರಾಡುತ್ತ 
ದೇಸಾಯರ ಆಪ್ಲೇಷ್ಟರ ಹೊಟ್ಟೆಯ ಮೇಲೆ ಹೊಡೆಯುತ್ತಲೇ ಇದ್ದವು, ಹತಾಶ 
ರಾದ ಜನರೆಲ್ಲ ಮತ್ತೆ ಲೊಚಗುಟ್ಟುತ್ತ ಬೇವಿನ ಮರದ ನೆರಳಿಗೆ ನಡೆದರು, 


ಬಿಸಿಲು ಬಲಿಯುತ್ತಿತ್ತು ಗಿಡದ ಕೆಳಗೆ ಹಣುಮಂತಾಚಾರ್ಯರ ಹತ್ತಿರ ಕಂಳಿ 
ತಿದ್ದ ಹೆಣ್ಣಾಳು ಸಾವಂತ್ರಿ ಒಮ್ಮೆ ಮೈ ಮುರಿದು, "ಯಾ. ಶಿವನ' ಎಂದು 
ಎ ಇ ಅ ಲ 
ಆಕಳಿಸಿದಳು, 


ಧಣಿಯ ಮನಿ ಹೆಣ್ಣಾಳು ಸಾವಂತ್ರಿ ಮೂವತ್ತು ಮೂವತ್ತೈದರ ಒಳ 
ಹೊರಗಿನ ತುಂಬು ತುಂಬಾದ ಹೆಣ್ಣು. ಒಮ್ಮೆ ನೋಡಿದರೆ ಇನ್ನೊಮ್ಮೆ ನೋಡಲೇ 
ಬೇಕೆನಿಸುವ ಹೆಣ್ಣು. ಹಾಗೆ ಇನ್ನೊಮ್ಮೆ ನೋಡದ ಮರ್ಯಾದೆ ರಾಮಣ್ಣಗಳಿಗೆ 
“ತಾವು ಯಾಕಾದರೂ ಮರ್ಯಾದೆ ರಾಮಣ್ಣಗಳಾದೇವೋ' ಎಂದು ಆ ಕ್ಷಣಕ್ಕೆ 
ಪಿಚ್ಚೆನ್ನಿಸಿ, ಕೊರಗು ಹುಟ್ಟಿ ಸುವ ಹೆಣ್ಣು .. ಅಂತಹ ಲವಲವಿಕೆಯ ಸಾವಂತ್ರಿಗೆ 
ಬೇವಿನ ಗಿಡೆದ ಈ ಆಲಸ್ಯ ಬೇಸರ ತರಿಸಿ, ಅವಳು ಇನ್ನೊಮ್ಮೆ ಆಕಳಿಸಿ ಮೈ 
ಮುರಿದು ಮೇಲೆದ್ದು, ಆಚಾರ ಸ್ಥಾಮೇರ ಎಲೀ ಅಡಿಕೀ ಹಾಕ್ಕೋತೀರೇನ್ಪಿ ? 
ಎಂದು ಕೇಳಿದಳು. 


ಆಚಾರ್ಯ ಪುಂಗವರಿಗೆ ಸಿಟ್ಟು ನೆತ್ತಿಗೇರಿತು. “ರಂಡೇ ಪಂಗಳ ಎಲೀ 
ಅಡಿಕೀ ಹಾಕ್ಕೊತಾಳಂತ, ಎಲೀ ಅಡಿಕೀ, ಅಲ್ಲೇ ಯಜಮಾನ ಅಂಬಾವ ತ್ರಿಶಂಕು 
ಆಗಿ ಒದ್ದ್ಯಾಡಲಿಕ್ಕೆ ಹತ್ಕಾನ...ಹಂತಾದರಾಗ ಈಕಿಗೆ ಎಲೀ ಅಡಿಕೀ ತಲಬಂ ಆತು” 
ಎಂದು ಹರಿಹಾಯ್ದರು. ಕ್ಷಣ ಬಿಟ್ಟು, ಶಾಂತರಾಗಿ “ಆತು, ಇಷ್ಟ ಕೇಳಶೀ ಅಂದ 
ಮ್ಯಾಲ ಒಂದು ಚೂರು ಅಡಿಕೀ ಒಗೀ. ಅದೂ ಧೂರಿಂಡ” ಎಂದು ಅಪ್ಪಣೆ 
ಕೊಡಿಸಿದರು. 


ಅಂದಿನ ಆ ಸ್ಮಶಾನ ಭೂಮಿಯಲ್ಲಿ ಬೇವಿನ ಬಡ್ಡಿಗೆ ಆತು ಕುಳಿತ ಹಣಮಂತಾ 
ಚಾರ್ಯರಿಗೆ, ದೇಸಾಯರ ಮನೀ ಹೆಣ್ಣಾಳಂ ಸಾವಂತ್ರಿ ಮಟ ವಂಟ ವಂಧ್ಕಾನ್ನ 

ದಾಗ “ಧೊರಿಂದ ಅಡಿಕೆಯ ಚೂರನ್ನು ಒಗೆದ” ಆ ದೃಶ್ಯವನ್ನು ಬಣ್ಣಿಸಲು ನನಗೆ 
ಶಕ್ತಿಸ ದು. ನಮ್ಮ ಹಳಗನ್ನಡದ ಕವಿಕುಲಯಾಮರು ಇದ್ದಿದ್ದರೆ; 


ಂತಿರ್ಪರಾ ಪಾರ್ವರುಲಿದ ವಚನಾಮೃತವ ಕೇಳ್ದ 
ತರುಣಿ, ನಿಬ್ಬೆರಗಾಗಿ ನಸುನಾಚಿ ತನ್ನ ವಕ್ಷಸ್ವಲ NR 
ವಿರಾಜಿತ ಚಂಬೆಯ ಸೆನೆ, ಸುರುಸುರೌಳಿ ಸುರುಳಿ ಸುರಳಿಯಾಗಿ 
ಹೂರಗೆಳೆದು ಎಳೆದೆಳೆದು ಅದಬಿಚ್ಚಿ ಅದರೊಳು ಹಣಕಿಕ್ಕಿ 
ಹೆಕ್ಕಿ ಹೆಕ್ಕಿ ತೆಗೆದೆಸೆದಳೊಂದೊಳ್ಳೆ ಬೀಟಲವ” 


ಎಂದು ಬಣ್ಣಿಸುತ್ತಿದ್ದರೋ, ಏನೋ, 


ಈ ರೀತಿಯಾಗಿ ಸಾವಂತ್ರಿ ದೂರಿಂದ ಒಗೆದ ಆ ಅಡಿಕೆಯ ತುಂಡನ್ನು 
ಆಚಾರ್ಯರು ಸಂತಸದಿಂದ ಬಾಯಲ್ಲಿ ತೂರಿಕೊಂಡರು. ಮರುಕ್ಷಣ ಅಷ್ಟೇ ಅಕ್ಕಸ 
ತನದಲ್ಲಿ “ರಂಡೇ ಮಗಳು,...ಯಮ್ಮೀ ವಾಸನಿ” ಎಂದು ಮಂಖ ಕಿವುಚಿದರು. 

ಕ್ರಮೇಣ ಆ ಅಡಿಕೆಯ ರಸ ಹನಿಹನಿಯಾಗಿ ಅವರ ಜಠರಾಗ್ನಿಯನ್ನು ತಣಿಸಿದಂತೆ 
ಆಚಾರ್ಯರು ಪ್ರಸನ್ನ ವದನರಾದರು. 


ಆಗ ಯಾರೋ ಒಬ್ಬ “ಸ್ಕಾ ಮೇರ, ಇದೇನ ರೀ ಇದು "ಕಾಗೆ ಪಿಂಡ' 
ಅಂದ್ರ?” ಎಂದಂ ಕೇಳಿದ, 


ತಮ್ಮ ಧೆರ್ಮಜ್ಞಾನವನ್ನು ಪ್ರಕಟಿಸಲು ಸಿಕ್ಕ ಸದವಕಾಶವನ್ನು ಆಚಾರ್ಯರಂ 
ಬಿಟಿಎ ರೆಯೇ? ಅವರು ಕಾಗೆ ಪಿಂಡದ ಪುರಾಣವನ್ನು ತಿಳಿಸುತ್ತ “ಎಲ್ಲೀ ತನಕ ಕಾಗಿ 
ತು ಪಿಂಡೆ ಮುಟ್ಟೂದುಲ್ಲೋ ಅಲ್ಲೀ ತನಕ ಸಕ್ತವಗ ಸದ್ಧ ತಿ ಇಲ್ಲ. ವಂತ್ತ 
ಸತ್ತ ಮನಿಶ್ಶಾ ಮನೆಸ್ಸಿನ್ಮಾಗ ಏನಾರ ಆಶಾ, ಚಿಂತಿ, ಕಾಳಜಿ ಇಟಗೊಂಡ ಸತ್ತಿದ್ದ, 
ಕಾಗಿ ಅಂತಹೆವನ ಹಿಂಡ ಮುಟ್ಟೂದನೂ ಇಲ್ಲ. ಆವಾಗ ಮೃತನ ಹೆಂಡತಿ 
ಮಕ್ಕಳೂ, ಇತರೆ ಹತಗಡಿಯವರೂ, ನಾವು ನಿಮ್ಮ ಚಿಂತೀ ಆಶಾ ಎಲ್ಲ ಪರಿಹರಿ- 


ಸ್ಟೇಎ ಅಂತ ಕೇಳಿಕೊಂಡರ ಕಾದಿ ಅನ್ನ ಮುಟ್ಟಬಹುದು” ಎಂದು ತಿಳಿ ಹೇಳಿದರು. 

ಆದರ ನಮ್ಮ ಧಣೀರು ಭೀಮರಾಯರಿಗೆ ಎಂತಹ ಚಿಂತಿ ಏನು ಆಶಾ 
ಇದ್ದೀತರೀ?' ಎಂದ ಹಳೇ ರೈತ ಹುಚ್ಚಪ್ಪ. 


'ಬರೇ ಆಶಾ, ಚಿಂತೀ ಆಷ್ಟೆ ಅಲ್ಲ. ಒಮ್ಮೊಮ್ಮೆ ಮನಸ್ಸಿನ್ಕಾಗ ಏನಾರ 
ಭೀತಿ, ಹೆದರಿಕೆ, ಇಟಗೊಂಡರೂ ಕಾಗೆ ಬರೋದಿಲ್ಲ' ಎಂದರು ಹಣಮಂತಾಚಾರು. 


“ಅವರಿಗ್ಮೂತರ ಹೆದರಿಕೀ, ಅವರ ಕೂದುಕ್ಕ ಕೈ ಹಚ್ಚಾವ ಯಾವ ನನ ವಂಗ 
ಇದ್ದ ಊರಾಗ ?' ಎಂದ ಪೈಲವಾನ ಪಂಪಣ್ಣ. 


"ಹೆದರಿಕೆ ಅಂದರ ದೈಹಿಕವಾದದ್ದಷ್ಟೇ ಅಲ್ಲಪಾ, ಮಾನಸಿಕ ಹೆದರಿಕೆ, 
ಮರ್ಯಾದೆ ಹೋಗೋ ಭೀತಿ. ದೊಡ್ಡವರ ಮನಸ್ಸು ಹೀಂಗ ಆಂತ ಹ್ಯಾಂಗ 
ಹೇಳೋದಪಾ?' ಎಂದರು ಆಚಾರ್ಯರು. 


“ಅದೂ ಕರೇವ8' ಎಂದ ಪಂಪಣ್ಣ. 


ಈ ಮಾತುಗಳನ್ನೆಲ್ಲ ಲಕ್ಷಗೊಟ್ಟು ಕೇಳುತ್ತಿದ್ದ ಸಾವಂತ್ರಿ ಸಾವಕಾಶವಾಗಿ 
ಮೇಲೆದ್ದಳು. ಮನಸ್ಸಿನಲ್ಲಿಯೇ ಏನೋ ಗುಣಗುಣಿಸಂತ್ತ ಲೆಕ್ಕ ಹಾಕುತ್ತ ಮೆಲ್ಲ 
ಮೆಲ್ಲನೇ ಉಳಿದವರ ಕಣ್ಣು ತಪ್ಪಿಸಿ, ಪಿಂಡದ ಬಳಿಗೆ ನಡೆದಂ ಬಂದಳಂ. ಪಿಂಡವನ್ನೇ 
ನೋಡುತ್ತ, ತಲೆ ತಗ್ಗಿಸಿ, ತನ್ನಲ್ಲಿಯೇ ಎಂಬಂತೆ 'ನೀವೇನು ಹೆದರಿಕೋಬ್ಯಾಡ್ರಿ 
ನಾ ಏನು ಯಾರಿಗೂ ಹೇಳಾಂಗಿಲ್ಲ' ಎಂದಳು. 


ಒಮ್ಮೆಲೇ ಹತ್ತಾರು ಕಾಗೆಗಳು ಅನ್ನದಂಂಡೆಯ ಮೇಲೆ ಮಂಗಿಬಿದ್ದು ಕಚ್ಚಾಡ 
ತೊಡಗಿದವು. ಕ್ಷಣಾರ್ಧದಲ್ಲಿ ದೇಸಾಯರ ಆತ್ಮಕ್ಕೆ ನದ್ದತಿ ದೊರಕಿ, ಕಾಗೆಗಳೆಲ್ಲ 
ಢರ್ರೆಂದು ತೇಗಿದವು. 


x ಜೇ ಶೇ ಜೇ ಜೆ 


ಆಪ್ರೆಷ್ಟರಂ ಊಟಕ್ಕೆದ್ದರು. 
Ke 


ಅಂಟ್ಕೊಳ್ತಾನೆ ಎಲ್ಲೇ ಕಂಡ್ರು ಬಿಡೋದಿಲ್ಲ ಗೋವಿಂದಂ 
ಅವನ್‌ ಕಂಡ್ರೆ ಸಾಕಂ ವಿಂತ್ರರ ಗೊಣಗು “ಬಂದ್ಲೆಪಾ ಗೋಂದು ಗೋಂದಂ!' 


—ಸುವಃತೀಂದ್ರ ನಾಡಿಗ್‌ 

“ಪಂಚಾಯ್ತಿ ರಾಜ್ಯ ಬಂದದ್ದು ಒಳ್ಳೈದಾಯಂ್ರ ಕಣಣ್ಣ, ನಂ ಬೋರ 
ಬೆಂಗ್ಳೂರ್ಲಿಂತ ಇಲ್ಲೊ ಚೆಂದ ಅಂತ ಕೂತಿಬಟ್ಟವ್ನೆ” 

"ಮದುವೆಯ ಉಡುಗೊರೆ? 
ಲೇಖಕ : ಬಿ.ಎಸ್‌. ಚಂದ್ರಶೇಖರ್‌ 
ಕಾಳಿಕಾ ಪ್ರಕಾಶೆನ, ಧಾರವಾಡ. 
104 ಪುಟಗಳು; 1989, 


ಅಪರಂಜಿ ಬಳಗದವರಾದ ಚಂದ್ರಶೇಖರ್‌ ಅವರ ಪ್ರಹಸನ ಸಂಕಲನ 
“ವಂದಂವೆಯ ಉಡುಗೊರೆ', ಹಾಸ್ಯ ಅಂದರೆ ಚೂಪಾಗಿರಬೇಕು ಕಣೋ, ಆದರೆ 
ಯಾರನ್ನೂ ತಿವೀಬಾರದು ! ತಿಳಿಯಾಗಿ, ಮುಗ್ಧವಾಗಿರೋ ಹಾಸ್ಕಾನೇ ಶ್ರೇಷ್ಠ 
ವಾದದ್ದು ಅಂತ ದಿ॥ ರಾ.ಶಿ. ಹೇಳ್ತಾ ಇದ್ರು. ಚಂದ್ರಶೇಖರ್‌ ಅವರ ಹಾಸ್ಯ ಈ 
ಬಗೆಯದು. ಜೀವನದ ದಿನನಿತ್ಯದ ಆಗುಹೋಗುಗಳನ್ನ ವಾರೆಗಣ್ಣಿನಿಂದ ನೋಡಿ. 
ಆ ದೃಶ್ಯಗಳನ್ನು ಹಾಸ್ಯದ ನವಿರಾದ ಪೋಷಾಕಿನಲ್ಲಿ ಅಲಂಕರಿಸಿ ನಿಮ್ಮ ಮಂಂದೆ 
ಇಟ್ಟಿದ್ದಾರೆ. ಅವರ ಲೇಖನಗಳಲ್ಲಿ "ಸಿನಿಕತೆ' ಕಮ್ಮಿ, ಲಘುಹಾಸ್ಯದ ಅಂಚಿನಲ್ಲೇ 
ನಡೆಯುವ ಲೇಖನಗಳು ಓದುಗರನ್ನು ಸುಲಭವಾಗಿ ನಡೆಸಿಕೊಂಡು ಹೋಗುತ್ತವೆ, 
ಅವರ ಲೇಖನಿಯ ರಃಚಿ ನೋಡಿ ! 


ಲಲನಾವಂಣಿ ಕನ್ನಡ ಸಾಹಿತ್ಯದ ಉದಯ ತಾರೆ. ಅವಳ ಕಾದಂಬರಿ ಸಿನಿಮಾ 
ಆಯಂ್ರಿ, (ಚಿಕ್ಕಪ್ಪನ ನೆರವಿನಿಂದ 1). ಆ ನಿರ್ಮಾಪಕರೇನಾದರಂ? 


| ಲಲನಾ : ಏನೋ ಗೊತ್ತಿಲ್ಲ. ಈಗ ಅವರು ಯಾವುದೋ ಊರಿನಲ್ಲಿ 
ಲಾಟರಿ ಟಿಕೆಟ್‌ ಮಾರುತ್ತಿದ್ದಾರಂತೆ! ಈ ಲಲನೆಯ ಗುರಿ ? ಕನ್ನಡ ಭುವನೇಶ್ವರಿಗೆ 
1008 ಕಾದಂಬರಿಗಳ ರತ್ನ ಹಾರ ಹಾಕಬೇಕು ! "ಕನ್ನಡಮ್ಮನ ಹಣೆಯಲ್ಲಿ ಇದೂ 
ಬರೆದಿದ್ದರೆ ತಪ್ಪಿಸಲು ನಾನಂ, ನೀವು ಯಾರು ?' ಅನ್ನುತ್ತಾರೆ ಶೇಖರ್‌, 


ವೃತ್ತಿ ಶಿಕ್ಷಣ ಅನ್ನೋ ಬರಹ ಸೊಗಸಾಗಿದೆ. ಹೋಟಲ್‌ ಹರಿಚಾರಕರನ್ನ 
ಹೇಗೆ ಟ್ರೇನ್‌ ಮಾಡ್ತಾರೆ ಅಂತ ನಿರೂಪಿಸುವಾಗ ಸೈಕಾಲಜಿ ಪಾತ್ರ ? ಲೇಖನ"ಓದಿ 
ನಗ್ತ ಅರ್ಥ ಮಾಡಿಕೊಳ್ಳಿ 1 "ಸಹಾಯಧನ ವೃತ್ತಾಂತ, ಸ್ವಾರಸ್ಕವಾಣಿದೆ, ಎಲ್ಲಾ, 

AUN ಆ ಬ್‌ ವಿರೋಧಿಗಳಿ 2 ಡವ 4 ಹಃ: Neon ಡು ವೈದರಲ್ಲೇ ಹೆಚ್ಚನ 
ಮಯ ಕಳೆಯುತ್ತಿತ್ತು !' "ರಾಜನಿಗೆ ಯಾವುದೇ ಸಮುಸ್ಮೆಗೂ ಥಟ್ಟನೆ ಉತ್ತರ 
jo ೋಚಿರುವುದು. ಅವನಿಗೆ ಕೊಂಚವೂ ಇಪ್ಪವಿಲ್ಲದ ವಿಷಯ!' ಈ 


ರೀತಿಯ ಕಚಗುಳಿಗಳು ಹೇರಳವಾಗಿವೆ. 


"ಶಾಂತಿಗಾಗಿ ಕ್ರಿಕೆಟ್‌' ಲೇಖನದ ಸವಿ ನೋಡಿ. ಶಾಸ್ತ್ರಿ 
ಬೇಕು ಅಂತಾನೆ. ಹಣ ಎಲ್ಲಿಂದ ತರೋದು ? ಶಾಸ್ತ್ರಿಗಳಿಗೆ ಕಾಣಿಸಿತು. ಶಾಂತಿಗಾಗಿ 
ಕ್ರಿಕೆಟ್‌. ಅದೇ ವಾಕ್ಮವನ್ನು ಎರಡು ಮೂರು ಸಲ ಒದಿದುಗ ಶಾಸ್ತ್ರಿಗಳ ಮೆದುಳು 
ಚುರುಕಾಯಿತು. ಶಾಂತಿಗಾಗಿ ಕ್ರಿಕೆಟ್‌ ಆದರೆ ಕ್ರಿಕೆ 
ಮುಂದಾದದ್ದನ್ನ ನಿಮಗೆ ಈಗಲೇ ಹೇಳಿ 1 ಈ ವಿಮರ್ಶಕ 


ರೆಡಿಯಾಗಿಲ್ಲ ! 


೧೨ 


ಒಟ್ಟಿನಲ್ಲಿ, "ಮದುವೆಯ ಉಡುಗೊರೆ" ಸರಳ, ಸಹಜ, ಸವಿನಯ ಹಾಸ್ಯ 
ದಿಂದ ಕೂಡಿದೆ. ಹಾಸ್ಕ ಪ್ರಿಯರಿಗೆ ಒಳ್ಳೇ ಉಡುಗೊರೆ ! 


(ತ್ರ ನಮಲ 
NER 


ಮಗೆ 4 


JE 


ಪೀರ್‌ ಸಾಹೇಬ್ರೆ ಪೀರ್‌ ಸಾಹೇಬ್ರೆ ಇದೇನ್‌ ಬೆಂಕಿಗ್‌ ಗಡ್ಡ ? 
“ನನ್‌ ಗಡ್ಡ ಸ್ವಾಮಿ ನನ್‌ ಇಷ್ಟ, ನೀವ್‌ ಬರಬೇಕಿಲ್ಲ ಅಡ್ಡ” 
he ಆ 


ಸುಮತೀಂದ್ರ ನಾಡಿಗ್‌ 

ನಂ ಲಲತೂ ಮಗೂಗೆ ಪ್ಲೇಹೌಸ್‌ನಲ್ಲಿ ಇಂಟರ್‌ವ್ಕೊಗೆ ಕರೆದಿದ್ದಾರಮ್ಮ 
ಅದಕ್ಕೆ ಈ ಹಣ್ಣು ಕಾಯಿ ಎಲ್ಲಾ” 

ಹೊ ಸಗನ್ನಡಕ್ಕೆ ಹೊಸ ಪದಗಳು 
ಶಿವು 





ಕನ್ನಡ ಭಾಷೆ ಸೊರಗಿ ಹೋಗ್ತಾ ಇದೆ ಅನ್ನೋ ಕೂಗು ಕೇಳ್ತಾ ಇದೆ. ಭಾಷೆ 
ಬೆಳೀ ಬೇಕು ಅಂದ್ರೆ ಅದಕ್ಕೆ ಆಗಾಗ್ಗೆ ಹೊಸ ಪದಗಳು ಸೇರಬೇಕಾದ್ದು ಸಹಜವೇ. 
ಈ ಪದಗಳ ಸ್ವರೂಪದಿಂದ್ಲೇ ಅವುಗಳ ಅರ್ಥ ಕಣ್ಣಿಗೆ $ಬ್ಬೋಹಾಗಾದ್ರೆ ಭಾಷೆ 
ತಾನಾಗೇ ಬೆಳೆಯುತ್ತೆ, ಅಲ್ವೆ? ಈ ನಿಟ್ಟಿನಲ್ಲಿ ನಮ್ಮ ಅಳಿಲು ಸೇವೆ ಸ್ವಲ್ಪ ಇರ್ಲಿ 
ಅಂತ. ಈ ಕೆಳಗಿನ ಹೊಸ ಪದಗಳನ್ನ ಕೊಟ್ಟಿದ್ದೇವೆ, ಪರಾಂಬರಿಸಿ, ಇದನ್ನ ಓದಿದ 
ಮೇಲೆ ನಿವಲ್ಡೂ ಏನಾದ್ರೂ ಹೆಸೌಸ ಪದಗಳಿದ್ರೆ ಬರೆದು ತಿಳಿಸಿ, 


ಸೋನಿಯಾ ಮೋರೆ 
ಸಿಡುಕು ಮುಖ, ಸದಾ ಹುಬ್ಬು ಗಂಟು ಹಾಕಿ ಕೊಂಡಿರುವುದು, 


ಉದಾ. :- “ನಮ್ಮ ಹುಡುಗ ಯಾಕೋ ನೋಡಿ ಸದಾ ಸೋನಿಯ ಮೋರೆ 
ಹಾಕ್ಕೊಂಡಿರ್ತಾನೆ. ಒಂದು ಹಾಸ ಇಲ್ಲ, ಹುಡುಗಾಟ ಇಲ್ಲ.'' 


ಪೂಜಾರಿಸು 
ಆಧಾರವಿಲ್ಲದೇ ಸಾಲ ನೀಡು. ಉದಾ.:- “ಆಚೆ ಮನೆ ರಂಗಪ್ಪ ಹಿರೇರಂ 
ಮಾಡಿಟ್ಟ ಆಸ್ತಿನೆಲ್ಲಾ ಪೂಜಾರಿಸೀ, ಪೂಜಾರಿಸೀ, ಎಲ್ಲಾ ಕಳ್ಕೊಂಡ.'' 


ತಿವಾರಿತನ 
(ಗೊಯಬ್ಬಲಿಸು) ಅತಿರೇಕವಾದ ಸ್ವಪ್ಪಚಾರ ಮಾಡುವ ಗೀಳು. 
“ರೋ ಪುಟ್ಟ, ಯಾರು ಕ್ಲಾಸಿಗೆ ಮಾನಿಟರ್‌ ಆಗೋದೇ ಇಲ್ರೊನೊ? 


ಮಹಾ ಮಾನಿಟರ್‌ ಆದ ಮಾತ್ರಕ್ಕೆ ನೆನ್ನೆಯಿಂದ ಒಂದೇ ತಿವಾರಿತನ ತೋರಿಸ್ತಾ 
ಇದ್ದೀಯಲ್ಲ!'' 
ಬೋಫಾರಿಶುವುದು 
ಮೋಸದ ವ್ಯವಹಾರ. ಹಿಂದಿಯಲ್ಲಿ ಇದು ಆಗಲೇ ಬಳಕೆಗೆ ಬಂದಿದೆ, 

(ಉದಕ್‌ ಮೆ ಥೋದಾ ಬೊಫಾರ್ಸ್‌ ಹೈ.) ಉದಾ:- ಇದ್ರಲ್ಲೇನೋ 


ಬೊಫಾರ ಇದೆ ಗುರೂ!' 


ದೇವೀಕರಿಸು 
ಚಮತ್ಕಾರದಿಂದ ಇನ್ನೊಬ್ಬರನ್ನು ಪೆಚ್ಚು ಮಾಡುವುದು 
ಗೋವಿಂದರಾಜು ಬಲೇ ಕಿಲಾಡಿ, ಅವತ್ತು ಕ್ಲಬ್ಬ ಮಾಟಿಂಗ್‌ನಲ್ಲಿ ಯಾವ 
ಸುಳಿವೂ ಕೊಡದೇ ಜಯಣ್ಣನ್ನ ದೇವೀಕರಿಸಿಬಿಟ್ಟ.” (ಶೇಖರ ವದನ ನೋಡಿ ) 
ಶೇಖರ ವದನ 
ದೇವೀಕೃತನಾದವನ ಮುಖಾರವಿಂದ. “ಅಯ್ಯೋ, ಎಂಥ ಅನ್ಯಾಯ 


ಆಯ್ತು ಅಂತೀರಿ! ನಮ್ಮ ರಂಜಾನ್‌ ದರ್ಗ ತನ್ನ ಮಗ ಫಸ್ಟ್‌ ಕ್ಲಾಸ್‌ 
ಬರ್ತಾನೆ ಅಂತ ಖಂಡಿತವಾಗಿ ನಂಬ್ಕೊಂಡಿದ್ದ. ರಿಸಲ್ಟ್‌ ಬರ್ತಾನೇ ಅವನ ಶೇಖರ 
ವದನಾನ ನೋಡೋಕ್ಕಾಗ್ಲಿಲ್ಲ.” 


ಅಜಿತಾನುಭವ 
ಕಳ್ಳತನ ಮಾಡಿ ಇನ್ನೇನು ಸಿಕ್ಕಿ ಬೀಳುವ ಪರಿಸ್ಥಿತಿಯಲ್ಲಿ ಮೈಯ್ಯಲ್ಲಿ ಕಂಡು 
ಬರುವ ನಡುಕ. “ನೋಡಿ, ಡಾಕ್ಕೆ. ಮೈಯ್ಯಲ್ಲಾ ಯಾಕೋ ಸಣ್ಣಗೆ ಥರ ಥರ 
ಗುಟ್ತಾಣಇದೆ. ಕೈ ಕಾಲೆಲ್ಲಾ ಅದುರ್ತಾ ಇಡೆ. ಏನಾರೂ ಮಾಡಿ.” 


“ನೋಡ್ರಿ, ನಿಮಗೆ ಎಂಥದೂ ಖಾಯಿಲೆ ಇಲ್ಲ, ನಿನ್ನೆ ಟ್ಯಾಕ್ಸ್‌ ರೇಯ್ಸ್‌ ಆದಾ 
ಗ್ಲಿಂದ ತಾನೆ: ಇದು ಶುರು ಆಗಿರೋದು? ಇದಂ ಬರೀ ಅಜಿತಾನುಭವ, ಅಷ್ಟೆ.” 


ಸತೀಶ ರ್ಯ 
ಚ 


ಇಟಲಿಯ ಅಮೃತಶಿಲೆಯಿಂದ ನಿರ್ಮಿಸಿದ ಈಜುಕೊಳ. (ಹೆಂಡತಿ 
ತಂದ ವರದಕ್ಷಿಣೆ ಅಲ್ಲ.) “ಆ ಪಂಚತಾರಾ ಹೋಟಲ್ಲಿನ ವೈಭವವೇ ವೈಭವ, ಅಲ್ಲಿನ 
ಸತೀಶ್ವರ್ಯ ನೋಡೋಕ್ಕೆ ಎರಡಂ ಕಣ್ಣು ಸಾಲದು” 

ಮಿಸ್‌ ಮೇಯೋ ಮತ್ತು ನಾನು 


ವಿ ಜ್ಶಿ ಭಟ್ಟ 
“ಮೇಯೋ” ಎಂಬ ಹೆಣ್ಣು ಮತ್ತೆ 
ಬಂದಳು ಈ ದೇಶಕೆ 
ಸಹಜವಾಗಿ ಸೋತೆ ನಾನು 
ಅವಳ ರೂಪ ವೇಷಕೆ 


ಅವಳ ನನ್ನ ನಡುವೆಯೇನೋ 
ನಡೆದು ನಮ್ಮ ಭ್ರೂಕುಟಿ 
ಅಂಕ ಡೊಂಕ ಕೊಂಕಿ ಸೋಂಕಿ 
ಅಂಟಿಕೊಂಡು ಕೆಂದುಟಿ- 


ನಿಂತ ವೇಳೆ ನೆನಪಾಯಿತು 
ಅವಳು ಬರೆದ ಪುಸ್ತಕ 
ನಿಮಿಷದಲ್ಲಿ ಸಲೆ ಕಾಯಿತು 
ನನ್ನ ಹಾಳು ಮಸ್ತಕ 


ಅವಳ ಪಕ್ಕ ಮುರಿಯಂವಂತೆ 
ತುಟಿ--ಗಲ್ಲವು--ಹರಿಯುವಂತೆ 
ಅಪ್ಪಿ ಮುದ್ಧನಿತ್ತೆನು 

ಬವಳಿ ಬಂದು ಬೀಳಲವಳು 


ನಾನು ಕಾಲು ಕಿತ್ತೆನು 

ಪಾಪ ಹೆಣ್ಣು ಎಂದು ಮರಳಿ 
ಬಂದು ಹೆಣವ ಹೊತ್ತೆನು 
ಚಿತೆಯ ವೆಚ್ಚ ತೆತ್ತೆನಂ 


ಬ ಜಿರ್‌ 
ಕ] 


ಶುಭಾಶಯಗಳೊಂದಿಗೆ 


ಖಿ € 
ಸೈಸ್‌ ಕ್ರ್ರೀಟ 


ಪೀಣ್ಯಿ ಮೂರನೆಯ ಹಂತ, ಪೀಣ್ಯ 
ಬೆಂಗಳೂರಂ-560058 








ಶುಭಾಶಯಂಗಳೊಂದಿಗೆ 
€ € ಇ ಹಿನಿನವಿ 9 
ಯುನೈಟಿಡ ಸೇಲ A ಎಂಬಪ್ರೆನ್ಯಸಸ | 
94 2 ಸರ್ದಾರ್‌ ಪತ್ರಪ್ಪ ರಸ್ತೆ 


ಶೌಕತ್‌ ಮೊಹಲ್ಲ 
ಬೆಂಗಳೂರು-560002 


ಉತ್ತಮ ದರ್ಜೆ ಉಕ್ಕಿನ ಸರಬರಾಜುದಾರರು 
ದೂರವಾಣಿ : 221107 








Statement about ownership and other particulars 
about newspaper ‘‘APARANJI'' to be published in the 
first issue every year after thh last day of February. 

FORM IV 


(See Rule 8) 


Place of Publication — Bangalore 
2. Periodicity + Monthly 
Printer's Name ಎ... VRNath 
Nationality ಎ Indian 
Address *»» 404, Sampige Road 
Malleswaram 


Bangalore-560 003 


4, Publisher's Name M. Shivakumar 


Nationality ಎ Indian 

Address ~- Aparanji Karyalaya 
36, 6th Main Road 
Malleswaram 
Bangalore-560 003 

5, Editor's Name *-  M- Shivakumar 
Nationality ಎ. Indian 
Address --- Aparanji Karyalaya 


36, 6th Main Road 
Malleswaram 
Bangalore-560 003 


Name and address of ... 
individuals who own * 
the newspaper and 
partners or share 
holders holding more 
than one percent of 
the total capital 


eee 


M. Shivakumar 
Sole Proprietor 
Aparanji Karyalaya 
36, 6th Main 
Malleswaram 
Bangalore-560 003 


1, M. Shivakumar, hereby declare that the parti- 
ulars given above are true to the best of my knowledge 
and belief. 
23rd February 1990 M.. SHIVAKUMAR 


Publisher 


ಮಾಸ್‌ಕಾಟ್‌ ಆಗ್ರೋ ಕೆಮಿಕಲ್ಸ್‌ 
ಪ್ರೈವೇಟ್‌ ಲಿಮಿಟೆಡ್‌ 


93, 3ನೇ ಫಟ್ಟ, 
ಪೀಣ್ಯ ಇಂಡಸ್ಟ್ರಿಯಲ್‌ ಏರಿಯ, 
ಬೆಂಗಳೂರು-560 058. 


ದೂರವಾಣಿ : 395902 ತಂತಿ : "ಮಾಸ್‌ಕಾಟ್‌' ಟೆಲೆಕ್ಸ್‌ -845-580 
ಭತ್ತ, ಕಬ್ಬು ಮತ್ತು ಗೋಧಿಯ ಬೆಳೆಗಳಲ್ಲಿ ಕಳೆ ನಿಯಂತ್ರಣ ಮಾಡುವುದಕ್ಕೆ 
" " ನಾಕ್ವೀಡ್‌'' ಕಳೆನಾಶಕವನ್ನು ಉಪಯೋಗಿಸಿರಿ. 


ಶುಭಾಶಯಗಳೊಂದಿಗೆ :- 
(ಸಾವಿನ 
1 pe! 
ಎನ್‌. ಎಸ್‌ ಗಿರಿಮಾಜಿ ಅಂಡ್‌ ಸನ್ಸ್‌ 
[ಬೆಂಗಳೂರು] 
ನಂ. 46, ಇಂಡಸ್ಟ್ರಿಯಲ್‌ ಸಬರ್ಬ್‌ 
ಯಶವಂತಪುರ, ಬೆಂಗಳೂರು-560 022. 





REGISTERED No. BGW-180 


ಶುಭಾಶಯಗಳೊಂದಿಗೆ 


ಟರ್ನ್‌-ಕೀ ಕನ್‌ಸ್ಪಕ್ಷನ್ಸ್‌ 

(ಪೈ. ಲಿಮಿಟೆಡ್‌ 

11ನೇ ಮೇನ್‌ ರಸ್ತೆ 
ಮಲ್ಲೇಶ್ವರಂ 


ಬೆಂಗಳೂರು-560 003. 





Printed by V.R. NATII for the Publisher M. SIVA KUMAR, Published 
and owned by M. SITVA KUMAR, 36, Gth Main Road, Malleswaram, 
Bangalore-S560 003. Printed at IMPRESSIONS. 404. Sampigc Road, Mallcswaram, 
Bangalore-S560 003. Editor: M. SIVA KUMAR 


